



ಕರ್ನಾಟಕ

ಸ್ಕೌಟ್ ಮತ್ತು ಗೈಡ್

ಮಾಸಿಕ ವಾರ್ತಾಪತ್ರಿಕೆ

Karnataka Scout & Guide

Monthly News Magazine



Office Bearers of Bharat Scouts & Guides, Karnataka called on His Excellency Sri Vajubhai Rudabhai Vala, Governor of Karnataka on 9th September 2014 at Rajbhavan. Sri Kondajji B. Shanmukhappa, State Chief Commissioner, Sri T.S. Lucas, State Commissioner (Scouts) Sri M.A. Khalid, State Secretary, Sri T. Prabhakar, State Treasurer, Sri M.A. Chellaiah, Joint State Secretary (Scouts), Smt. B.V. Ramalatha, Joint State Secretary (Guides) are seen.



P.G.R. Sindhia, Vice-President and Trustee of Bharat Scouts and Guides, Karnataka felicitated Sri Go.Ru.Chennabasappa, Chairman, Publication Committee of BS&G on 18-09-2014 at State Head Quarters, Bangalore. Sri S.P. Kagale, Joint Director (Physical Education) and other Office Bearers are seen.



ದಿ. 15-08-2014 ರಂದು ಮೈಸೂರಿನಲ್ಲಿ ಜರುಗಿದ ಸ್ವಾತಂತ್ರ್ಯೋತ್ಸವದ ದಿನಾಚರಣೆಯ ಸಂದರ್ಭದಲ್ಲಿ ಮಾನ್ಯ ಜಿಲ್ಲಾ ಉಸ್ತುವಾರಿ ಸಚಿವರು ಹಾಗೂ ಕಂದಾಯ ಸಚಿವರಾದ ಶ್ರೀ ಶ್ರೀನಿವಾಸ್ ಪ್ರಸಾದ್ ಅವರು ಪಥಜಲನೆಯ ಬಹುಮಾನವನ್ನು ಸ್ಕೌಟ್ ಕುಮಾರ ರಾಜೇಂದ್ರಪ್ರಸಾದ್‌ಗೆ ನೀಡಿದರು.



ದಿ. 18-09-2014ರಂದು ಕೊಪ್ಪಳದಲ್ಲಿ ಜರುಗಿದ ಜಿಲ್ಲಾ ಮಟ್ಟದ ಸ್ಕೌಟ್ಸ್-ಗೈಡ್ಸ್ ಸಮಾವೇಶವನ್ನು ಶ್ರೀಶ್ರೀಶ್ರೀ ಅಭಿನವ ಗವಿಸಿದ್ಧೇಶ್ವರ ಸ್ವಾಮೀಜಿ ಅವರು ಉದ್ಘಾಟಿಸಿ ಮಾತನಾಡುತ್ತಿರುವುದು ಇದೇ ಸಂದರ್ಭದಲ್ಲಿ ಮಾನ್ಯ ಲೋಕ ಸಭಾ ಸದಸ್ಯರಾದ ಶ್ರೀ ಸಂಗಣ್ಣ ಕರಡಿ ಅವರು ಸಮಾರಂಭದಲ್ಲಿ ಭಾಗವಹಿಸಿ ಮಾತನಾಡಿದರು. ಜಿಲ್ಲಾ ಪದಾಧಿಕಾರಿಗಳು ಹಾಗೂ ಇತರರು ಜಿತ್ರದಲ್ಲಿದ್ದಾರೆ.



ಜಿಕ್ಕಮಗಲೂರು ಜಿಲ್ಲಾಧಿಕಾರಿಗಳು ಮತ್ತು ಜಿಲ್ಲಾ ಸಂಸ್ಥೆ ಅಧ್ಯಕ್ಷರಾದ ಶ್ರೀ ಶೇಖರಪ್ಪ, ಭಾ.ಆ.ಸೇ. ಇವರ ಅಧ್ಯಕ್ಷತೆಯಲ್ಲಿ ಜಿಲ್ಲಾ ಸಂಸ್ಥೆಯ ವಾರ್ಷಿಕ ಸಭೆ ಜರುಗಿತು. ಜಿಲ್ಲಾ ಮುಖ್ಯ ಆಯುಕ್ತ ಶ್ರೀ ಎಂ.ಎನ್. ಪಡಕ್ಕರಿ ಹಾಗೂ ಜಿಲ್ಲಾ ಸಂಸ್ಥೆ ಪದಾಧಿಕಾರಿಗಳು ಜಿತ್ರದಲ್ಲಿದ್ದಾರೆ.



ಕೊಂಡಜಿ ಬಸಪ್ಪ ಸ್ಕೌಟ್ಸ್ ಮತ್ತು ಗೈಡ್ಸ್ ರಾಜ್ಯ ತರಬೇತಿ ಮತ್ತು ಶಿಬಿರ ಕೇಂದ್ರದಲ್ಲಿ ವಿವಿಧ ತರಬೇತಿಗಳು ಜರುಗಿದವು. ದಿನಾಂಕ 5-09-2014 ರಂದು ಶಿಕ್ಷಕರ ದಿನಾಚರಣೆಯನ್ನು ಆಚರಿಸಲಾಯಿತು. ಶ್ರೀ ಎಂ.ಎಂ. ಲೋಂಡೆ, ಜಿಲ್ಲಾ ಮುಖ್ಯ ಆಯುಕ್ತ, ಧಾರವಾಡ ಇವರು ಮಾತನಾಡಿದರು. ವಿವಿಧ ತರಬೇತಿ ಶಿಬಿರಗಳ ನಾಯಕ-ನಾಯಕಿಯರನ್ನು ಹಾಗೂ ಸಿಬ್ಬಂದಿ ವರ್ಗದವರು ಜಿತ್ರದಲ್ಲಿದ್ದಾರೆ.



ದಿನಾಂಕ 27 ಆಗಸ್ಟ್ 2014ರಂದು ಮಂಗಳೂರಿನ ಕಾಲೇಜು ಪ್ರಾಧ್ಯಾಪಕರುಗಳಿಗಾಗಿ ಏರ್ಪಡಿಸಿದ್ದ ಸಾಮಾನ್ಯ ಮಾಹಿತಿ ಶಿಬಿರವನ್ನು ಮಂಗಳೂರು ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿ ಕ್ಷೇಮಾಭಿವೃದ್ಧಿ ಮುಖ್ಯಸ್ಥರಾದ ಪ್ರೊ. ಎ.ಎಲ್. ದಮನ ರವರು ಉದ್ಘಾಟಿಸಿದರು. ವಿವೇಕಾನಂದ ಕಾಲೇಜಿನ ಪ್ರಾಂಶುಪಾಲರಾದ ಡಾ|| ಮಾದವಭಟ್ ಮತ್ತು ಶ್ರೀಮತಿ ಐರಿನ್ ಡಿ. ಕುನ್ಹ, ಜಿಲ್ಲಾ ಗೈಡ್ ಆಯುಕ್ತರು ಶ್ರೀ ಯು. ಗೋಪಾಲಕೃಷ್ಣಭಟ್, ಶ್ರೀ ಎಂ. ಪ್ರಭಾಕರ್ ಭಟ್ ಹಾಗೂ ಇತರರು ಜಿತ್ರದಲ್ಲಿದ್ದಾರೆ.



ದಿ. 9-08-2014ರಂದು ಉಡುಪಿ ಜಿಲ್ಲಾ ಸಂಸ್ಥೆ ಮತ್ತು ಉಡುಪಿ ರೋಟರಿ ಸಂಸ್ಥೆ ಸಂಯುಕ್ತಾಶ್ರಯದಲ್ಲಿ ಹಮ್ಮಿಕೊಂಡಿದ್ದ ವನಮಹೋತ್ಸವ ಕಾರ್ಯಕ್ರಮದ ಅಂಗವಾಗಿ ಜಿಲ್ಲಾ ತರಬೇತಿ ಕೇಂದ್ರದಲ್ಲಿ ಸಸಿಗಳನ್ನು ನೆಡಲಾಯಿತು. ಜಿಲ್ಲಾ ಸಂಸ್ಥೆ ಉಪಾಧ್ಯಕ್ಷ ಶ್ರೀಮತಿ ಜ್ಯೋತಿ ಜಿ. ಪೈ ಮತ್ತು ಜಿಲ್ಲಾ ಪದಾಧಿಕಾರಿಗಳು ಉಪಸ್ಥಿತರಿದ್ದರು.



ಬಾಗಲಕೋಟೆ ಜಿಲ್ಲೆಯ ಮುದೋಳದ ಶ್ರೀ ಎಸ್. ಆರ್. ಕಂಠಿ ಕಲಾ ವಾಣಿಜ್ಯ ಹಾಗೂ ವಿಜ್ಞಾನ ಮಹಾವಿದ್ಯಾಲಯದಲ್ಲಿ ರೋವರ್-ರೇಂಜರ್ ಘಟಕಗಳನ್ನು ಉದ್ಘಾಟಿಸಲಾಯಿತು. ಪ್ರೊ. ಎ.ಐ. ಗಂಗಣ್ಣನವರ ಉಪ ಪ್ರಾಂಶುಪಾಲರು, ಡಾ. ಜಿ.ಜಿ. ಶಿರಡೋಣಿ, ಆರ್.ಎಸ್.ಎಲ್. ಮತ್ತು ಜಿಲ್ಲಾ ಪದಾಧಿಕಾರಿಗಳು ಜಿತ್ರದಲ್ಲಿದ್ದಾರೆ.

EDITORIAL.....

“O God, help me to win, but in thy wisdom if thou wilt me not to win, then O God, make me a good loser.” Lord Baden Powell

How well the words of the above quote are ? Right from joining the movement as a Cub, I learnt many things and best among them is when I lost how to handle the loss and become more stronger with broader smile accepting the defeat in healthy manner. Against this back ground I am still enjoying the Scouting all around the globe and with strong networking among almost all NSO's and top leaders from every corner.

This is what Scouting / Guiding gives to young people as the learning system in all sections of both wings works in sixer / patrol / buddy systems. The basic being patrol system in which the members first take part in Patrol Council and then the selected amongst them will become part of Court of honour. The process of Patrol Council and COH gives the young minds ample learning opportunities, especially the system of democracy at very young age. They decide what to do, how to do, when to do and by whom it should be executed. If something goes wrong then unit leader intervene to correct them. This builds the character of the young people to think and act in a healthy way with practical approach without any bias or ill feelings.

So I feel every Scout / Guide adult leader should come out with a clear vision by keeping the mission of our movement in the background. Losing and winning is part of the game and sometimes losing gives more benefits than winning or vice versa. Being members of BS&G we should be more pragmatic and versatile in this mind setup as we are the largest democracy in the world.

For the sake of movement and young people we are joining hands for the best possible support we can extend and not just for a change or merry making. We hope our mission to train every youngster to become good, healthy, good charactered, responsible and self reliable individual who comes under our organization will be achieved.

I wish all the adults in Bharat Scouts & Guides who joined as young people or those who stepped in as adults should keep this in mind that we are here to serve not to prove our winning or losing skills. I greet all of you as this will be my last editorial as State Secretary from the present state council and hope new council will be more vibrant and result oriented.



M.A. KHALID
State Secretary

ರಾಜ್ಯ ಮುಖ್ಯ ಆಯುಕ್ತರ ಕೃತಜ್ಞತೆಗಳು

ಆತ್ಮೀಯ ಸ್ಕೌಟ್ ಗೈಡ್ ಬಂಧುಗಳೇ

ನನ್ನ ಮತ್ತು ಸ್ಕೌಟ್-ಗೈಡ್ ಚಳವಳಿಯ ಸಂಬಂಧ ಹುಟ್ಟಿನಿಂದಲೇ ಬಂದಿದ್ದು ನನ್ನ ಪಾಲಿಗೆ ಭಗವಂತ ದಯಪಾಲಿಸಿದ ಸೌಭಾಗ್ಯ ಎಂದು ನಂಬಿದ್ದೇನೆ. 1956-57ರಿಂದ ಚಿತ್ರದುರ್ಗದಲ್ಲಿ ಹೈಸ್ಕೂಲಿನ ವಿದ್ಯಾರ್ಥಿಯಾಗಿ ಸ್ಕೌಟ್ ಚಳವಳಿಗೆ ಸೇರಿದ ನಾನು, ಎರಡು ಬಾರಿ ಮೈಸೂರಿನ ವೈಭವದ ದಸರಾ ಮೆರವಣಿಗೆಯಲ್ಲಿ ಚಿತ್ರದುರ್ಗ ಜಿಲ್ಲಾ ಸ್ಕೌಟ್-ಗೈಡ್ ಸಂಸ್ಥೆಯ ಪರವಾಗಿ ಸ್ಕೌಟಾಗಿ ಭಾಗವಹಿಸಿದ ಸವಿನೆನಪು ಮಾಸಿಲ್ಲ. ಅಂದಿನಿಂದ ಇಂದಿನವರೆವಿಗೆ, ಐದು ದಶಕಗಳಿಗೂ ಹೆಚ್ಚು ಚಳವಳಿಯ ಸಂಬಂಧ ಭಾವನಾತ್ಮಕ ಹಾಗೂ ಅವಿಸ್ಮರಣೀಯ.

ನನ್ನ ಪಾಲಿಗೆ ಬಂದಂತಹ ಮತ್ತೊಂದು ಸೌಭಾಗ್ಯವೆಂದರೆ, ಸ್ಕೌಟ್-ಗೈಡ್ ಚಳವಳಿಯ ನೇತಾರರಾಗಿ ಹಿಂದಿನ ಮೈಸೂರು ರಾಜ್ಯ ಹಾಗೂ ಕರ್ನಾಟಕದಲ್ಲಿ ಚಳವಳಿಯ ಬೆಳವಣಿಗೆಗೆ ನಿರಂತರವಾಗಿ ಶ್ರಮಿಸಿ, ತಮ್ಮ ನಡೆ-ನುಡಿ-ಆಚಾರ-ವಿಚಾರ, ಸಜ್ಜನಿಕೆ-ಹೃದಯ ಶ್ರೀಮಂತಿಕೆಗಳಿಂದ ಜನಪ್ರಿಯ ನಾಯಕರಾಗಿದ್ದ ಹಲವಾರು ಹಿರಿಯ-ಅನುಭವಿ ನಾಯಕರೊಂದಿಗೆ ಒಡನಾಡುವ-ಕೆಲಸ ಮಾಡುವ ವಿವಿಧ ಹಂತಗಳಲ್ಲಿ ಅವರುಗಳ ಮಾರ್ಗದರ್ಶನ ಪಡೆಯುವ ಸದಾವಕಾಶ ನನ್ನದಾಗಿತ್ತು.

ಅವರುಗಳೆಂದರೆ ಶ್ರೀಯುತರುಗಳಾದ ದಿವಂಗತ ಜಿ.ಬಿ. ಮಲ್ಲಾರಾಧ್ಯ, ಪ್ರೊ. ಪಿ.ಶಿವಶಂಕರ್, ಕೊಂಡಜ್ಜಿ ಬಸಪ್ಪ, ವಿ.ಪಿ. ದೀನದಯಾಳು ನಾಯ್ಡು, ಮೀರ್ ಇಕ್ಬಾಲ್ ಹುಸೇನ್, ರಾಷ್ಟ್ರೀಯ ಆಯುಕ್ತರಾಗಿದ್ದ ಸರ್ದಾರ್ ಲಕ್ಷ್ಮಣಸಿಂಗ್, ಡಾ|| ಸಿ.ಡಿ. ಜತ್ತಣ್ಣ, ಚಿಗಟೇರಿ ಜಯಣ್ಣ, ಡಾ|| ಜಿ.ವಿ. ಶಂಕರಪ್ಪ, ಎಂ.ಹೆಚ್. ರಾಮಚಂದ್ರರಾವ್, ಎಂ.ಆರ್. ನಾರಾಯಣಸಿಂಗ್, ಎ.ಡಿ. ಆನಂದನ್, ಡಾ|| ಎಸ್.ಬಿ. ಕೌಶಿಕ್, ಕೆ.ಎಂ. ನಂಜಪ್ಪ, ಶ್ರೀಮತಿಯರಾದ ಲಲಿತ ಕೃಷ್ಣಸ್ವಾಮಿ, ಎಂ.ಆರ್. ಲಕ್ಷ್ಮಮ್ಮ, ಎಂ.ಜಿ. ಬೋಪಯ್ಯ, ಮಾಲತಿ ಸುಬ್ರಹ್ಮಣ್ಯ, ಹಮೀದ ರೆಹಮಾನ್, ಎನ್.ಹೆಚ್. ಕಮಲಾಕ್ಷಮ್ಮ, ಕೆ.ಬಿ. ನಂಜಪ್ಪ, ಕೆ.ಎಸ್. ಶಂಕರ್, ಎಸ್. ಆದಿಕೇಶವಲು, ಐ.ಎ. ಕೈರನ್ನ, ಟಿ.ವಿ. ನಾರಾಯಣಶಾಸ್ತ್ರಿ, ಜಿ. ಶಿವಪ್ಪ, ಡಾ|| ಕೆ.ಆರ್. ಶ್ರೀಕಂಠೇಶ್ವರ್, ಕೆ. ಕಾಶಿನಾಥ್, ಎಂ. ವೆಂಕಟಕೃಷ್ಣಪ್ಪ, ಪ್ರೊ. ಎಂ. ಸೂರ್ಯನಾರಾಯಣಪ್ಪ, ಎನ್. ಚಂದ್ರಶೇಖರ್, ಎಂ. ಮಲ್ಲಿಕಾರ್ಜುನಯ್ಯ, ಶ್ರೀಚಂದ್ ಕೆ. ಭತ್ತಿಜಾ, ಎಂ.ಕೆ. ಪಾಣಿ, ಕೆ.ಎ. ಸೋಮಣ್ಣ, ಡಿ.ಎಸ್. ಗುರುರಾಜರಾವ್, ಆರ್. ವೆಂಕಣ್ಣ, ಪಾಲ್‌ವಿಲ್‌ಕಿನ್ಸ್, ಎನ್.ಎಂ. ಗುರುಸ್ವಾಮಿ, ಹೆಚ್. ರಾಮರಾವ್, ಡಿ.ಎಸ್. ಸಿದ್ದಯ್ಯ, ಎಸ್. ಪಾಲರಾಜ್, ಆಂಟೋನಿಕ್ರೂಜ್, ಎಂ. ಹಲಗಪ್ಪ, ಹಾಗೂ ರಾಜ್ಯದ ವಿವಿಧ ಜಿಲ್ಲೆಗಳ ಸ್ಕೌಟ್-ಗೈಡ್ ಚಳವಳಿಯ ನಾಯಕ-ನಾಯಕಿಯರು ಅವರುಗಳ ಜೀವಿತಾವಧಿಯಲ್ಲಿ ನನಗೆ ನೀಡಿದ ಮಾರ್ಗದರ್ಶನಕ್ಕೆ ನಾನು ಚಿರಋಣಿಯಾಗಿದ್ದೇನೆ.

1971-72ರಿಂದ ಇಲ್ಲಿಯವರೆವಿಗೆ ವಿವಿಧ ಹಂತಗಳಲ್ಲಿ ಸಂಸ್ಥೆಯಲ್ಲಿ ಸೇವೆ ಸಲ್ಲಿಸುವ ಅವಕಾಶಗಳು ನನಗೆ ಒದಗಿಬಂದುದಕ್ಕೆ ಚಳವಳಿಗೆ ನಾನು ಅತ್ಯಂತ ಚಿರಋಣಿಯಾಗಿದ್ದೇನೆ. 1971 ರಿಂದ 1972ರವರೆವಿಗೆ ಸಹಾಯಕ ಜಿಲ್ಲಾ ಆಯುಕ್ತನಾಗಿ, 1972-1978ರವರೆಗೆ ಬೆಂಗಳೂರು ದಕ್ಷಿಣ ಜಿಲ್ಲಾ ಕಾರ್ಯದರ್ಶಿಯಾಗಿ 1974-1980ರಲ್ಲಿ ರಾಜ್ಯ ಸಂಸ್ಥೆ ಪ್ರಕಟಣೆಗಳ ಸ್ಥಾನಿಕ ಆಯುಕ್ತನಾಗಿ, 1980-1983ರಲ್ಲಿ ರಾಜ್ಯ ಕೋಶಾಧಿಕಾರಿಯಾಗಿ, ನಂತರ 1983-1989ರವರೆವಿಗೆ ರಾಜ್ಯ ಕಾರ್ಯದರ್ಶಿಯಾಗಿ ಸೇವೆ ಸಲ್ಲಿಸುವ ಅವಕಾಶ ನನ್ನದಾಯಿತು. ಮತ್ತೊಮ್ಮೆ 1991-92 ರಾಜ್ಯ ಕೋಶಾಧಿಕಾರಿಯಾಗಿ ಕಾರ್ಯನಿರ್ವಹಿಸಿ ನಂತರ ನಮ್ಮ ನಾಯಕರಾದ ಶ್ರೀ ವಿ.ಪಿ.ದೀನದಯಾಳು ನಾಯ್ಡು ಅವರು 1992-93ರಲ್ಲಿ ರಾಷ್ಟ್ರೀಯ ಆಯುಕ್ತರಾಗಿ ಆಯ್ಕೆಯಾದ ನಂತರ, ರಾಜ್ಯದ ಮುಖ್ಯ ಆಯುಕ್ತನಾಗಿ ಕರ್ತವ್ಯವನ್ನು ನಿರ್ವಹಿಸುವ ಅವಕಾಶ ಕಳೆದರೆಡು ದಶಕಗಳಿಂದ ನನ್ನ ಪಾಲಿಗೆ ಬಂದಿದ್ದು ಭಗವಂತನ ಕೃಪೆ, ಗುರು-ಹಿರಿಯರ ಆಶೀರ್ವಾದ. ರಾಜ್ಯದ ಸಮಸ್ತ ಸ್ಕೌಟ್-ಗೈಡ್ ಕಾರ್ಯಕರ್ತರುಗಳ ಹಾಗೂ ಚಳವಳಿಯ ಹಿತೈಷಿಗಳ ಶುಭಾಕಾಂಕ್ಷೆಗಳಿಂದ ಎಂಬುದನ್ನು ನಾನೆಂದಿಗೂ ಕೃತಜ್ಞತೆಯಿಂದ ಸ್ಮರಿಸುತ್ತೇನೆ.

ಸೌಟ್-ಗೈಡ್ ಚಳವಳಿಯ ಉದಾತ್ತ ಧೈಯ ಧೋರಣೆಗಳು- ಚಿಂತನೆಗಳು ಕಾರ್ಯಚಟುವಟಿಕೆಗಳು ಹಿಂದಿಗಿಂತಲೂ ಇಂದು ಹೆಚ್ಚು ಪ್ರಸ್ತುತ ಎಂದು ಚಳವಳಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸಹಸ್ರಾರು ಸಹೋದ್ಯೋಗಿಗಳ, ಕಾರ್ಯಕರ್ತರುಗಳ ಅಭಿಪ್ರಾಯವಾಗಿದೆ. ರಾಜ್ಯದೆಲ್ಲೆಡೆ ದಳ-ಘಟಕಗಳು, ಸ್ಥಳೀಯ ಹಾಗೂ ಜಿಲ್ಲಾ ಸಂಸ್ಥೆಗಳು ಕಾರ್ಯಕ್ರಮಗಳನ್ನು, ತರಬೇತಿಗಳನ್ನು ಏರ್ಪಡಿಸುತ್ತಿದ್ದು, ದಳ-ಘಟಕಗಳ ಸಂಖ್ಯೆಯನ್ನು ಪ್ರತಿವರ್ಷ ಹೆಚ್ಚಿಸಬೇಕೆಂಬ ಪ್ರಯತ್ನಗಳು ಅಷ್ಟು ಫಲಕಾರಿಯಾಗಿಲ್ಲವೆಂಬ ಅಂಶದ ಬಗ್ಗೆ ಚಳವಳಿಯಲ್ಲಿ ನಿಷ್ಠೆಯಿಂದ ಕರ್ತವ್ಯ ನಿರ್ವಹಿಸುತ್ತಿರುವ ನನ್ನೆಲ್ಲಾ ಸಹೋದ್ಯೋಗಿಗಳು ಚಿಂತಿಸಿ - ಪರಿಹಾರವನ್ನು ನಮ್ಮಗಳ ಹಂತದಲ್ಲಿಯೇ ಕಂಡುಕೊಳ್ಳಬೇಕೆಂದು ಸೂಚಿಸಬಯಸುತ್ತೇನೆ.


ಸ್ಥಳೀಯ ಮತ್ತು ಜಿಲ್ಲಾ ಸಂಸ್ಥೆಗಳ ಸಹೋದ್ಯೋಗಿಗಳಲ್ಲಿ ನನ್ನ ಮನವಿ - ಒಮ್ಮೆ ನಾವು ಸೌಟ್-ಗೈಡ್ ಚಳವಳಿಯಲ್ಲಿ ಬಂದನಂತರ, ನಾವುಗಳು ಒಪ್ಪಿಪಡೆದ ಜವಾಬ್ದಾರಿಗಳನ್ನು ಹೆಚ್ಚು ಕ್ರಿಯಾತ್ಮಕವಾಗಿ ತೊಡಗಿಸಿಕೊಂಡು ನಿಮ್ಮ ತಾಲ್ಲೂಕಿನ ಜಿಲ್ಲೆಯ ಎಲ್ಲಾ ಶಾಲಾ-ಕಾಲೇಜುಗಳಲ್ಲಿ ಒಂದು ಕಬ್-ಬುಲ್-ಬುಲ್, ಸೌಟ್-ಗೈಡ್, ರೋವರ್-ರೇಂಜರ್ ದಳಗಳನ್ನು ಪ್ರಾರಂಭಿಸುವಲ್ಲಿ ನಿರಂತರ ಪ್ರಯತ್ನವನ್ನು ಮಾಡಬೇಕೆಂದು ಕೋರುತ್ತೇನೆ.

ಇನ್ನೊಂದು ಅತ್ಯಂತ ಅವಶ್ಯಕವಾಗಿ ಆಗಬೇಕಾಗಿರುವ ಕೆಲಸದ ಬಗ್ಗೆ ಸ್ಥಳೀಯ ಮತ್ತು ಜಿಲ್ಲಾ ಸಂಸ್ಥೆ ಪದಾಧಿಕಾರಿಗಳ ಗಮನಕ್ಕೆ ತರಬಯಸುತ್ತೇನೆ. ಹಲವಾರು ಜಿಲ್ಲೆಗಳಲ್ಲಿ ಹೆಚ್‌ಡಬ್ಲ್ಯುಬಿ/ ಎಎಲ್‌ಟಿ/ ಎಲ್‌ಟಿ ಗಳ ಸಂಖ್ಯೆ ಬಹಳಷ್ಟು ಕಡಿಮೆ ಇದ್ದು, ಕೆಲವು ಜಿಲ್ಲೆಗಳಲ್ಲಿ ಎಲ್‌ಟಿಗಳೇ ಇಲ್ಲದಿರುವುದರ ಬಗ್ಗೆ ಸಂಬಂಧಪಟ್ಟ ಜಿಲ್ಲೆಗಳ ಜಿಲ್ಲಾ ತರಬೇತಿ ಆಯುಕ್ತರುಗಳು (ಸೌಟ್ & ಗೈಡ್) ಈ ಬಗ್ಗೆ ಜಿಲ್ಲೆಗಳಲ್ಲಿ ಲಭ್ಯವಿರುವ ಹೆಚ್‌ಡಬ್ಲ್ಯುಬಿ ಪಡೆದಿರುವ ಯುವ ದಳ / ಘಟಕಗಳ ನಾಯಕ-ನಾಯಕಿಯರುಗಳಿಗೆ ಸೂಕ್ತ ಉತ್ತೇಜನ / ಪ್ರೋತ್ಸಾಹಗಳನ್ನು ನೀಡಿ ಕನಿಷ್ಠ ಅವರುಗಳು ಎಎಲ್‌ಟಿ / ಎಲ್‌ಟಿ ತರಬೇತಿ ಪಡೆಯುವಂತೆ ಮಾರ್ಗದರ್ಶನ ಮಾಡಲು ಸೂಚಿಸುತ್ತೇನೆ. ರಾಜ್ಯ ಸಂಸ್ಥೆಯಿಂದಲೂ ಇತ್ತೀಚಿನ ವರ್ಷಗಳಲ್ಲಿ ಸಾಕಷ್ಟು ನಾಯಕ - ನಾಯಕಿಯರುಗಳಿಗೆ ಮುಂದುವರೆದ ತರಬೇತಿಗಳಿಗೆ ಪ್ರೋತ್ಸಾಹ ನೀಡಲಾಗುತ್ತಿದೆ. ಆದುದರಿಂದ ರಾಜ್ಯದ ಜಿಲ್ಲಾ ಸಂಸ್ಥೆಗಳ ಹಾಗೂ ಸ್ಥಳೀಯ ಸಂಸ್ಥೆಯ ಪದಾಧಿಕಾರಿಗಳಲ್ಲಿ ನನ್ನ ಮನವಿ, ನಿಮ್ಮ ಜಿಲ್ಲೆಗಳ ಉತ್ಸಾಹಿ ದಳ, ಘಟಕಗಳ ನಾಯಕರುಗಳನ್ನು ಹೆಚ್ಚಿನ ತರಬೇತಿ ಪಡೆಯಲು ಬೇಕಾದ ಸಹಾಯ-ಸಹಕಾರ ಮಾರ್ಗದರ್ಶನ ಮಾಡಬೇಕಾಗಿ ಸೂಚಿಸುತ್ತೇನೆ.

ನಿಮಗೆಲ್ಲಾ ಈಗಾಗಲೇ ತಿಳಿದಿರುವಂತೆ ರಾಜ್ಯದ ಹಿರಿಯ ನಾಯಕರೂ ಹಾಗೂ ರಾಜ್ಯ ಸರ್ಕಾರದ ಮಾಜಿ ಸಚಿವರೂ ನಮ್ಮ ಸಂಸ್ಥೆಯೊಂದಿಗೆ ಕಳೆದೊಂದು ದಶಕಗಳಿಂದ ನಿಕಟ ಸಂಪರ್ಕ ಹೊಂದಿರುವ ಸಾಮಾಜಿಕ ಕಳಕಳಿವುಳ್ಳ ಸನ್ಮಾನ್ಯ ಶ್ರೀ ಪಿ.ಜಿ.ಆರ್.ಸಿಂಧ್ಯಾ ಅವರು ರಾಜ್ಯ ಸೌಟ್-ಗೈಡ್ ರಾಜ್ಯ ಮುಖ್ಯ ಆಯುಕ್ತರಾಗಿ ಚಳವಳಿಯ ನೇತೃತ್ವ ವಹಿಸುತ್ತಿರುವುದು ನಮಗೆಲ್ಲರಿಗೂ ಅತ್ಯಂತ ಅಭಿಮಾನ ಹಾಗೂ ಹೆಮ್ಮೆಯ ಸಂಗತಿ. ಶ್ರೀ ಸಿಂಧ್ಯಾ ಅವರ ನೇತೃತ್ವದಲ್ಲಿ ಸೌಟ್-ಗೈಡ್ ಚಳವಳಿಯನ್ನು ಹೆಚ್ಚಿಸಲು ನಾವುಗಳೆಲ್ಲಾ ಅವರಿಗೆ ಸಹಕಾರವನ್ನು ನೀಡಬೇಕಾಗಿ ಚಳವಳಿಯಲ್ಲಿ ವಿವಿಧ ಹಂತದಲ್ಲಿ ಸೇವೆ ಸಲ್ಲಿಸುತ್ತಿರುವ ಸಹೋದ್ಯೋಗಿಗಳನ್ನು ಪ್ರಾರ್ಥಿಸುತ್ತೇನೆ.

ಚಳವಳಿಯ ಸಂಸ್ಥಾಪಕ ಲಾರ್ಡ್ ಬೇಡನ್ ಪೋವೆಲ್ ಅವರ ಜೀವನಾನುಭವದ ಚಿಂತನೆ ಮಾರ್ಗದರ್ಶನಗಳು ಮತ್ತು ರಾಜ್ಯದ ಸೌಟ್ - ಗೈಡ್ ಚಳವಳಿಯಲ್ಲಿ ಸೇವೆಸಲ್ಲಿಸಿದ ಹಿರಿಯ ನಾಯಕ - ನಾಯಕಿಯರುಗಳ ಜೀವನ - ಸಾಧನೆ - ಆದರ್ಶಗಳು ನಮಗೆಲ್ಲಾ ದಾರಿದೀಪವಾಗಲಿ, ಸೌಟ್-ಗೈಡ್ ಚಳವಳಿಯ ಬೆಳವಣಿಗೆಗೆ ಭಗವಂತನ ಕೃಪೆ ಸದಾ ದೊರಕಲಿ ಎಂದು ಭಗವಂತನಲ್ಲಿ ಪ್ರಾರ್ಥಿಸುತ್ತೇನೆ.

ತಮ್ಮ ಸೇವಾಕಾಂಕ್ಷೆ



ಕೊಂಡಜ್ಜಿ ಬ. ಪಣ್ಣುಲಿಪ್ಪ

ರಾಜ್ಯ ವಾರ್ತೆಗಳು.....

ದಿನಾಂಕ 01-09-2014 ರಿಂದ 08-09-2014 ರ ವರೆಗೆ ಭಾರತ್ ಸ್ಕೌಟ್ಸ್-ಗೈಡ್ಸ್ ರಾಜ್ಯ ತರಬೇತಿ ಮತ್ತು ಶಿಬಿರ ಕೇಂದ್ರ ಕೊಂಡಜ್ಜಿಯಲ್ಲಿ ಈ ಕೆಳಕಂಡ ತರಬೇತಿ ಶಿಬಿರಗಳು ನಡೆದವು:

ಕ್ರ.ಸಂ.	ತರಬೇತಿ ವಿವರ	ಶಿಬಿರದ ನಾಯಕರು	ಶಿಬಿರದ ಸಿಬ್ಬಂದಿ ವರ್ಗ	ಭಾಗವಹಿಸಿದವರುಗಳ ಸಂಖ್ಯೆ
1.	ಕಬ್ ಮಾಸ್ಟರ್‌ಗಳ ಮೂಲ ತರಬೇತಿ ಶಿಬಿರ	ಶ್ರೀ ನಾಯಕ್ ಬೊಮ್ಮನ್ ಎಲ್‌ಟಿ(ಸಿ), ಶಿರಸಿ	ಶ್ರೀಮತಿ ಸಂಧ್ಯಾರಾಣಿ, ಎಲ್‌ಟಿ(ಸಿ) ಶ್ರೀ ಎಲ್.ಟಿ. ಲೋಕೇಶ್, ಎಲ್‌ಟಿ(ಸಿ) ಶ್ರೀ ಪ್ರೇಂಕುಮಾರ್, ಕಬ್ ಮಾಸ್ಟರ್	22
2.	ಸ್ಕೌಟ್ ಮಾಸ್ಟರ್‌ಗಳ ಮೂಲ ತರಬೇತಿ ಶಿಬಿರ	ಶ್ರೀ ಬಿ.ಡಿ. ಫರ್ನಾಂಡೀಸ್ ಎಲ್‌ಟಿ(ಎಸ್.) ಕಾರವಾರ	ಶ್ರೀ ಟಿ.ಸಿ. ಗಂಗಾಧರ್, ಎಎಲ್‌ಟಿ(ಎಸ್) ಶ್ರೀ ಓಮೇಶ್ವರಯ್ಯ, ಎಎಲ್‌ಟಿ(ಎಸ್) ಶ್ರೀ ಮಹಲಿಂಗಯ್ಯ, ಹೆಚ್‌ಡಬ್ಲ್ಯೂಬಿ(ಎಸ್) ಶ್ರೀ ಕೆ.ಟಿ. ಮಲ್ಲೇಶ್ವರಪ್ಪ, ಡಿಓ	24
3.	ರೋವರ್ ಸ್ಕೌಟ್ ಲೀಡರ್ಸ್ ಮೂಲ ತರಬೇತಿ ಶಿಬಿರ-1	ಶ್ರೀ ಎ.ಎನ್.ನರೇಂದ್ರಕುಮಾರ್ ಎಎಲ್‌ಟಿ(ಆರ್)	ಶ್ರೀ ಬೋರೇಗೌಡ, ಆರ್‌ಎಸ್‌ಎಲ್. ಉಪನ್ಯಾಸಕರು, ಚನ್ನರಾಯಪಟ್ಟಣ ಶ್ರೀ ಗವಿಮಠ, ಉಪನ್ಯಾಸಕರು, ಬಾಗಲಕೋಟೆ ಶ್ರೀ ಹರೀಶ್ ಕುಮಾರ್, ಆರ್‌ಎಸ್‌ಎಲ್	28
4.	ಶಿಬಿರ-2	ಶ್ರೀ ಎ.ಎಂ. ಶಂಕರ್ ಎಲ್‌ಟಿ (ಆರ್)	ಶ್ರೀ ನಾಗೇಶ್ ಆರ್. ಶಿವಪುರ್, ಎಎಲ್‌ಟಿ(ಎಸ್) ಶ್ರೀ ರಂಗಸ್ವಾಮಿ, ಆರ್‌ಎಸ್‌ಎಲ್	28
5.	ಗಾಯನ ತರಬೇತಿ ಶಿಬಿರ	ಶ್ರೀ ಎಂ.ಎಂ. ಲೋಂಡೆ ಎಲ್‌ಟಿ (ಎಸ್) ಜಿಲ್ಲಾ ಮುಖ್ಯ ಆಯುಕ್ತರು ಧಾರವಾಡ	ಶ್ರೀಮತಿ ಪ್ರೇಮ ಮಂಗಳೂರು, ಎಲ್‌ಟಿ(ಜಿ) ಶ್ರೀಮತಿ ಜಯಶ್ರೀ, ಎಎಲ್‌ಟಿ(ಜಿ)	22
6.	ಕರಕುಶಲ ತರಬೇತಿ ಶಿಬಿರ	ಶ್ರೀ ಬಿ.ಕೆ. ಪಾಟೀಲ್ ಎಲ್‌ಟಿ(ಎಸ್) ಧಾರವಾಡ	ಶ್ರೀ ವಿ. ಬಾಬು, ಡಿಓಸಿ, ಕೋಲಾರ ಶ್ರೀ ನಾರಾಯಣಸ್ವಾಮಿ, ಹೆಚ್‌ಡಬ್ಲ್ಯೂಬಿ (ಎಸ್) ಕೋಲಾರ	28

ದಿನಾಂಕ 06-09-2014 ರಂದು ರಾಜ್ಯ ಮುಖ್ಯ ಆಯುಕ್ತರಾದ ಶ್ರೀ ಕೊಂಡಜ್ಜಿ ಬ. ಪಣ್ಣುಖಪ್ಪರವರು ಶಿಬಿರ ವೀಕ್ಷಣೆ ಮಾಡಿ ಸ್ಕೌಟ್ ಮತ್ತು ಗೈಡ್ ವಿಭಾಗದ ವಿವಿಧ ತರಬೇತಿ ಶಿಬಿರಗಳ ಶಿಬಿರಾರ್ಥಿಗಳನ್ನು ಕುರಿತು ಮಾತನಾಡಿದರು. ಸಮಾರಂಭದಲ್ಲಿ ದಾವಣಗೆರೆ ಜಿಲ್ಲಾ ಸಂಸ್ಥೆಯ ಅಧ್ಯಕ್ಷರಾದ ಶ್ರೀ ಮಹಮದ್ ವಾಸಿಲ್, ಎಲ್‌ಟಿ(ಎಸ್) ಶ್ರೀ ಎ.ಪಿ. ಪಡಾಕ್ಷರಪ್ಪ ಜಿಲ್ಲಾ ಆಯುಕ್ತರು(ಸ್ಕೌಟ್ಸ್) ಶ್ರೀ ಎಂ.ಎಂ. ಲೋಂಡೆ, ಜಿಲ್ಲಾ ಮುಖ್ಯ ಆಯುಕ್ತರು, ಧಾರವಾಡ, ಇವರು ಉಪಸ್ಥಿತರಿದ್ದರು. ಸಮಾರಂಭದಲ್ಲಿ ಎಲ್ಲಾ ಶಿಬಿರಗಳ ನಾಯಕರು ಮತ್ತು ಸಿಬ್ಬಂದಿ ವರ್ಗ ಉಪಸ್ಥಿತರಿದ್ದರು. ಶ್ರೀ ಎಲ್.ಟಿ. ಲೋಕೇಶ್, ಪ್ರಭಾರಿ ರಾಜ್ಯ ತರಬೇತಿ ಆಯುಕ್ತರು (ಸ್ಕೌಟ್ಸ್) ಸರ್ವರನ್ನೂ ಸ್ವಾಗತಿಸಿದರು. ಶ್ರೀಮತಿ ಕೆ.ವಿ. ಶ್ಯಾಮಲ, ಪ್ರಭಾರಿ ರಾಜ್ಯ ತರಬೇತಿ ಆಯುಕ್ತೆ (ಗೈಡ್ಸ್) ವಂದಿಸಿದರು. ಶ್ರೀ ನಾಗೇಶ್ ಶಿವಪುರ್, ಎಎಸ್‌ಓಸಿ, ಚಿತ್ರದುರ್ಗ ಇವರು ಕಾರ್ಯಕ್ರಮ ನಿರೂಪಣೆ ಮಾಡಿದರು.

ದಿನಾಂಕ 05-09-2014 ರಂದು ಶಿಕ್ಷಕರ ದಿನಾಚರಣೆಯನ್ನು ಶಿಬಿರದಲ್ಲಿ ಆಚರಿಸಲಾಯಿತು. ಇದೇ ಸಂದರ್ಭದಲ್ಲಿ ನಡೆಯುತ್ತಿದ್ದ ಫ್ಲಾಕ್ ಲೀಡರ್ ಹಾಗೂ ಗೈಡ್ ಕ್ಯಾಪ್ಟನ್ ತರಬೇತಿ ಶಿಬಿರದ ಶಿಬಿರಾರ್ಥಿಗಳು ಮತ್ತು ಸಿಬ್ಬಂದಿ ಸಹ ಇದರಲ್ಲಿ ಪಾಲ್ಗೊಂಡರು.

ಸಹಾಯಕ ರಾಜ್ಯ ಸಂಘಟನಾ/ಜಿಲ್ಲಾ ಸಂಘಟನಾ ಆಯುಕ್ತರು ಮತ್ತು ಜಿಲ್ಲಾ ಸಂಘಟಕರ ಸಭೆ :

ದಿನಾಂಕ 12-09-2014 ರಂದು ರಾಜ್ಯ ಕೇಂದ್ರ ಕಛೇರಿಯಲ್ಲಿ ಸಹಾಯಕ ರಾಜ್ಯ ಸಂಘಟನಾ ಆಯುಕ್ತರು/ಜಿಲ್ಲಾ ಸಂಘಟನಾ ಆಯುಕ್ತರು ಮತ್ತು ಜಿಲ್ಲಾ ಸಂಘಟಕರುಗಳ ಪ್ರಗತಿ ಪರಿಶೀಲನಾ ಸಭೆಯನ್ನು ಏರ್ಪಡಿಸಲಾಗಿತ್ತು. ಸಭೆಯ ಅಧ್ಯಕ್ಷತೆಯನ್ನು ಶ್ರೀ ಕೊಂಡಜ್ಜಿ ಬ. ಪಣ್ಣುಖಪ್ಪ, ರಾಜ್ಯ ಮುಖ್ಯ ಆಯುಕ್ತರು ವಹಿಸಿದ್ದರು. ಶ್ರೀ ಟಿ.ಎಸ್. ಲೂಕಾಸ್, ರಾಜ್ಯ ಆಯುಕ್ತರು(ಸ್ಕೌಟ್ಸ್) ರವರು ಸಂಘಟನಾ ಆಯುಕ್ತರುಗಳ ಜವಾಬ್ದಾರಿ ಕರ್ತವ್ಯ ಹಾಗೂ ಯೋಜನೆಗಳನ್ನು ರೂಪಿಸುವ ಕುರಿತು ಜಿಲ್ಲಾ ಮತ್ತು ರಾಜ್ಯ ಸಂಸ್ಥೆ ಸ್ಕೌಟ್ಸ್-ಗೈಡ್ಸ್‌ಗಳ ಕಾರ್ಯಕ್ರಮಗಳನ್ನು ವ್ಯಾಪಕವಾಗಿ ಹಬ್ಬಿಸಲು ಕುರಿತು ಮಾಹಿತಿ ನೀಡಿದರು. ಸಭೆಯಲ್ಲಿ ಜಿಲ್ಲೆಗಳ ಪ್ರಗತಿ ಬಗ್ಗೆ ಚರ್ಚಿಸಲಾಯಿತು.

ಶ್ರೀ ಎಂ.ಎ. ಚೆಲ್ಲಯ್ಯ, ರಾಜ್ಯ ಜಂಟಿ ಕಾರ್ಯದರ್ಶಿ (ಸ್ಕೌಟ್ಸ್), ಶ್ರೀ ಚೆನ್ನಸ್ವಾಮಿ ರೆಡ್ಡಿ, ರಾಜ್ಯ ಕೇಂದ್ರ ಸ್ಥಾನಿಕ ಆಯುಕ್ತರು (ತರಬೇತಿ), ಶ್ರೀಮತಿ ಬಿ.ವಿ. ರಾಮಲತಾ, ಜಂಟಿ ರಾಜ್ಯ ಕಾರ್ಯದರ್ಶಿ (ಗೈಡ್ಸ್) ಶ್ರೀಮತಿ ಜಾನಕಿ ವೇಣುಗೋಪಾಲ್, ರಾಜ್ಯ ಸಂಘಟನಾ ಆಯುಕ್ತರು (ಗೈಡ್ಸ್) ಇವರುಗಳು ಸಂಘಟಕರಿಗೆ ಮಾರ್ಗದರ್ಶನ ನೀಡಿದರು.

ರಾಜ್ಯ ಸಂಘಟನಾ ಆಯುಕ್ತರುಗಳಾದ ಶ್ರೀ ಟಿ.ಎ. ಮಂಜುನಾಥಾಚಾರ್ ಮತ್ತು ಶ್ರೀಮತಿ ಸಿ ಮಂಜುಳಾ, ರಾಜ್ಯ ತರಬೇತಿ ಆಯುಕ್ತರುಗಳಾದ ಶ್ರೀ ಎಲ್.ಟಿ. ಲೋಕೇಶ್ ಮತ್ತು ಶ್ರೀಮತಿ ಶಾಮಲರವರು ಮೇಲ್ಕಂಡ ಎಲ್ಲಾ ವಿಷಯಗಳ ಬಗ್ಗೆ ಸಂಘಟನಾ ಆಯುಕ್ತರುಗಳಿಗೆ ಮಕ್ಕಳ ಹಾಗೂ ವಯಸ್ಕ ನಾಯಕರ ಚಟುವಟಿಕೆಗಳ ಬಗ್ಗೆ ಪರಿಶೀಲಿಸಿ ಮಾರ್ಗದರ್ಶನ ನೀಡಿದರು.



ಉತ್ತಮ ಶಿಕ್ಷಕ ಪ್ರಶಸ್ತಿ

ಶ್ರೀ ಆರ್. ರಾಮಣ್ಣ ಮುಖ್ಯ ಶಿಕ್ಷಕರು, ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆ ಕಿಡುಕನಹಳ್ಳಿ, ಚಿಕ್ಕನಾಯಕನಹಳ್ಳಿ ತಾಲ್ಲೂಕು ತುಮಕೂರು ಜಿಲ್ಲೆ ಇವರು ತುಮಕೂರು ದಕ್ಷಿಣ ಜಿಲ್ಲೆಯ “ಜಿಲ್ಲಾ ಮಟ್ಟದ ಉತ್ತಮ ಶಿಕ್ಷಕ” ಪ್ರಶಸ್ತಿ ಪಡೆದಿರುತ್ತಾರೆ.

ಜಿಲ್ಲಾ ವಾರ್ತೆಗಳು.....

ಬಳ್ಳಾರಿ

68ನೇ ಸ್ವಾತಂತ್ರ್ಯ ದಿನಾಚರಣೆಯ ಅಂಗವಾಗಿ ಶ್ರೀಮತಿ ಸರಳಾ ದೇವಿ ಸತೀಷ್ ಚಂದ್ರ ಅಗರ್‌ವಾಲ್ ಸರ್ಕಾರಿ ಪ್ರಥಮ ದರ್ಜೆ ಕಾಲೇಜ್ ಬಳ್ಳಾರಿಯಲ್ಲಿ ರೋವರ್ಸ್-ರೇಂಜರ್ ಘಟಕಗಳಿಂದ ಆಕರ್ಷಕ ಧ್ವಜವಂದನಾ ಕಾರ್ಯಕ್ರಮವು ನಡೆಯಿತು.

ಧ್ವಜವಂದನಾ ಕಾರ್ಯದಲ್ಲಿ ಕಾಲೇಜಿನ ಪ್ರಾಂಶುಪಾಲರಾದ ಶ್ರೀ ಎಂ. ಗೋಪಾಲ್, ರೋವರ್ಸ್ ಮತ್ತು ರೇಂಜರ್ಸ್ ಲೀಡರುಗಳಾದ ಶ್ರೀ ಕೆ. ಎನ್. ರಾಮಾಂಜನೇಯ, ಶ್ರೀ ಹೆಚ್.ಡಿ. ಅಣ್ಣಪ್ಪ ಸ್ವಾಮಿ, ಶ್ರೀಮತಿ ಶುಭಾರಾಣಿ ಮತ್ತು ಡಾ|| ಬಿ.ಜಿ. ಕಲಾವತಿ ಉಪಸ್ಥಿತರಿದ್ದರು.

ಬಾಗಲಕೋಟೆ

ದಿನಾಂಕ 27-08-2014 ರಂದು ಬೀಳಗಿ ತಾಲೂಕು ಮಟ್ಟದ ಸ್ಕೌಟ್ಸ್-ಗೈಡ್ಸ್ ಸಮಾವೇಶವನ್ನು ಸ್ವಾಮಿ ವಿವೇಕಾನಂದ ವಿದ್ಯಾ ಸಂಸ್ಥೆ ಬೀಳಗಿ, ಇಲ್ಲಿ ಜರುಗಿಸಲಾಯಿತು. ಸಮಾವೇಶದ ಅಧ್ಯಕ್ಷತೆಯನ್ನು ಶ್ರೀ ಎ.ಕೆ. ಬಸವಣ್ಣನವರ, ಬಿ.ಇ.ಓ., ಬೀಳಗಿ ವಹಿಸಿದ್ದರು. ಮುಖ್ಯ ಅತಿಥಿಗಳಾಗಿ ತಾಲೂಕು ಪದಾಧಿಕಾರಿಗಳು ಭಾಗವಹಿಸಿದ್ದರು. ಪ್ರಾಸ್ತಾವಿಕವಾಗಿ ಜಿಲ್ಲಾ ಕಾರ್ಯದರ್ಶಿ ಮಾತನಾಡಿದರು. ಅಧ್ಯಕ್ಷತೆ ವಹಿಸಿದ ಬಿ.ಇ.ಓ., ರವರು ತಾಲೂಕಿನ ಪ್ರತಿಯೊಂದು ಶಾಲೆಯಲ್ಲಿ ಘಟಕಗಳು ಕಡ್ಡಾಯವಾಗಿ ಪ್ರಾರಂಭಿಸಬೇಕು ಹಾಗೂ ಸ್ಕೌಟ್ಸ್-ಗೈಡ್ಸ್‌ಗಳು ರಾಜ್ಯ-ರಾಷ್ಟ್ರಮಟ್ಟದ ಪರೀಕ್ಷಾ ಶಿಬಿರಗಳಲ್ಲಿ ಭಾಗವಹಿಸಬೇಕು ಎಂದರು. ಶ್ರೀ ಎಸ್.ಆರ್. ಪಾಟೀಲ ಸ್ಕೌಟ್ ಶಿಕ್ಷಕರು. ಇವರು ಚಳವಳಿ ಪರೀಕ್ಷೆ, ಶಿಬಿರಗಳು ಇತ್ಯಾದಿಗಳ ಕುರಿತು ಮಾಹಿತಿಯನ್ನು ನೀಡಿದರು. ಕಾರ್ಯಕ್ರಮವನ್ನು ಸ್ಥಳೀಯ ಕಾರ್ಯದರ್ಶಿಗಳಾದ ಶ್ರೀ ವಿ.ಆರ್. ಹಿರೇನಿಂಗಪ್ಪ ನವರು ನಡೆಸಿಕೊಟ್ಟರು. ಕೊನೆಯಲ್ಲಿ ಶ್ರೀ ಬಿಸಮಾಜಿ ತೋರಣಗಟ್ಟಿಯವರು ವಂದನಾರ್ಪಣೆ ಮಾಡಿದರು.

ಬಿಜಾಪುರ

ನಮ್ಮ ಮಾತು ಮತ್ತು ಕೃತಿ ಒಂದೇ ಆಗಿರಬೇಕಲ್ಲದೆ, ಇನ್ನೊಬ್ಬರ ಬಗ್ಗೆ ಒಳ್ಳೆಯ ವಿಚಾರವನ್ನು ಇಟ್ಟುಕೊಂಡಾಗ ಸಮಾಜ ಸುಂದರಗೊಳ್ಳುವುದು ಎಂದು ಭಾರತ್ ಸ್ಕೌಟ್ಸ್-ಗೈಡ್ಸ್‌ನ ವಿಜಾಪುರ ತಾಲೂಕು ಕಾರ್ಯದರ್ಶಿ ಶ್ರೀ ಪಿ.ಎಸ್. ಕುಂಬಾರ ಹೇಳಿದರು. ನಗರದ ಬಿ.ಎಲ್.ಡಿ.ಇ. ಸಂಸ್ಥೆಯ ಶ್ರೀಮತಿ ಬಂಗಾರಮ್ಮ ಸಜ್ಜನ ಕಲಾ ಹಾಗೂ ವಾಣಿಜ್ಯ ಮಹಿಳಾ ಮಹಾವಿದ್ಯಾಲಯದಲ್ಲಿ, ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಹಾಗೂ ಮಹಾವಿದ್ಯಾಲಯದ ಸಹಯೋಗದಲ್ಲಿ ನಡೆಸ 'ಸದ್ಭಾವನಾ ದಿನಾಚರಣೆ' ಸಮಾರಂಭದಲ್ಲಿ ಅತಿಥಿಗಳಾಗಿ ಮಾತನಾಡಿದರು.

ಸಮಾರಂಭದ ಅಧ್ಯಕ್ಷತೆ ವಹಿಸಿದ ಮಹಾವಿದ್ಯಾಲಯದ ಪ್ರಾಚಾರ್ಯರಾದ ಪ್ರೊ. ಡಿ. ವಾಯ್, ಉಪ್ಪಾರ ಮಾತನಾಡುತ್ತ "ಭಾರತೀಯ ಸಂಸ್ಕೃತಿಗೆ ತನ್ನದೇ ಆದ ಇತಿಹಾಸವಿದೆ. ಈ ಸಂಸ್ಕೃತಿಯನ್ನು ಉಳಿಸಿಕೊಂಡು ಹೋಗಬೇಕಾದರೆ, ನಮ್ಮಲ್ಲಿ ಸದ್ಭಾವನೆಯನ್ನು ಮೈಗೂಡಿಸಿಕೊಂಡಿರಬೇಕು" ಎಂದು ಹೇಳಿದರು.

ಎನ್.ಎಸ್.ಎಸ್. ಸಂಯೋಜನಾಧಿಕಾರಿ ಪ್ರೊ. ಸಿ.ಎ. ಚಾಂದಕವರೆ ಪ್ರಾಸ್ತಾವಿಕವಾಗಿ ಮಾತನಾಡಿದರು. ಕು. ದೀಪಾ ಕರ್ಕಿ ನಿರೂಪಿಸಿದರು. ಕು. ಸುಧಾರಾಣಿ ಝೇಂಡೆ ಸ್ವಾಗತಿಸಿದರು. ಕು. ಪುಷ್ಪಾ ಪಾಟೀಲ ವಂದಿಸಿದರು. ಕು. ಪ್ರಿಯಾಂಕಾ ಕಿಟ್ಟದ ಪ್ರಾರ್ಥಿಸಿದರು.

ಈ ಸಂದರ್ಭದಲ್ಲಿ ಸಾಂಸ್ಕೃತಿಕ ವಿಭಾಗದ ಕಾರ್ಯಾಧ್ಯಕ್ಷರಾದ ಪ್ರೊ. ಎಮ್.ಎಮ್. ಪಾಟೀಲ ಹಾಗೂ ಪ್ರೊ. ಡಿ.ಬಿ. ಕೋಟಿ, ಪ್ರೊ. ಐ.ಎಸ್. ಪಾಟೀಲ್ ಉಪನ್ಯಾಸಕರಾದ ಶ್ರೀ ಸುಭಾಷ ಕನ್ನೂರ, ಶ್ರೀ ನರೇಶ ಪೊದ್ದಾರ್, ಮಹಾವಿದ್ಯಾಲಯದ ಎಲ್ಲ ಶಿಕ್ಷಕ ಶಿಕ್ಷಕೇತರ ಸಿಬ್ಬಂದಿ ಹಾಗೂ ಎನ್.ಎಸ್.ಎಸ್. ಘಟಕದ ವಿಭಾಗದ ಎಲ್ಲ ಸ್ವಯಂ ಸೇವಕಿಯರು ಉಪಸ್ಥಿತರಿದ್ದರು.

ಚಿತ್ರದುರ್ಗ

ದಿನಾಂಕ 01-09-2014 ರಂದು ಚಿತ್ರದುರ್ಗ ಜಿಲ್ಲೆಗೆ ನೂತನ ಜಿಲ್ಲಾಧಿಕಾರಿಗಳಾಗಿ ಅಧಿಕಾರ ವಹಿಸಿಕೊಂಡ ಶ್ರೀ ಕೆ. ಹೇಮಾಜಿ ನಾಯಕ್ ಭಾ.ಆ.ಸೇ., ನೂತನ ಪೊಲೀಸ್ ವರಿಷ್ಠಾಧಿಕಾರಿ (ಎಸ್.ಪಿ.) ಗಳಾಗಿ ಅಧಿಕಾರ ವಹಿಸಿಕೊಂಡ ಶ್ರೀ ಎಮ್.ಎನ್. ಅನುಚೇತ್ ಮತ್ತು ಸಾ.ಶಿ. ಇಲಾಖೆಗೆ ನೂತನ ಉಪನಿರ್ದೇಶಕರಾಗಿ ಅಧಿಕಾರ ವಹಿಸಿಕೊಂಡ ಶ್ರೀ ರೇವಣಸಿದ್ದಪ್ಪ ಇವರುಗಳನ್ನು ಶ್ರೀಮತಿ ಸುಜಯಾ ಪ್ರಕಾಶ, ಉಪಾಧ್ಯಕ್ಷರು, ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಜಿಲ್ಲಾ ಸಂಸ್ಥೆ ಚಿತ್ರದುರ್ಗ ಇವರ ನೇತೃತ್ವದಲ್ಲಿ ಜಿಲ್ಲಾ ಸಂಸ್ಥೆಯ ಎಲ್ಲಾ ಪದಾಧಿಕಾರಿಗಳು ಭೇಟಿ ನೀಡಿ ಅಭಿನಂದಿಸಿದರು.

ದಿನಾಂಕ 27-08-2014 ರಂದು ಚಳ್ಳಕೆರೆ ತಾಲ್ಲೂಕಿನ ಪರಶುರಾಂಪುರ ಸರಕಾರಿ ಪ.ಪೂ. ಕಾಲೇಜಿನಲ್ಲಿ ನೂತನವಾಗಿ ರೋವರ್ಸ್/ರೇಂಜರ್ಸ್ ಘಟಕಗಳನ್ನು ತಾಲ್ಲೂಕು ಪಂಚಾಯತ್ ಸದಸ್ಯರಾದ ಶ್ರೀ ಎನ್. ವೆಂಕಟೇಶ್ ಜ್ಯೋತಿ ಬೆಳಗುವುದರೊಂದಿಗೆ ಉದ್ಘಾಟಿಸಿದರು, ಕಾರ್ಯಕ್ರಮದಲ್ಲಿ ಮಖ್ಯ ಅತಿಥಿಗಳಾಗಿ ಪ್ರೊ. ವಡ್ಡಗರೆ ನಾಗರಾಜಯ್ಯ ಆಗಮಿಸಿ ಯುವಶಕ್ತಿ ಕುರಿತು ಮಾತನಾಡಿದರು. ಜಿಲ್ಲೆಯಿಂದ ಸ್ಕೌಟ್ಸ್-ಗೈಡ್ಸ್ ಪದಾಧಿಕಾರಿಗಳಾದ ಶ್ರೀ ಹೆಚ್.ಎಮ್. ರಾಜಶೇಖರ್ ಎ.ಎಲ್.ಟಿ. (ಸ್ಕೌಟ್ಸ್) ಹಾಗೂ ನಾಗೇಶ ಆರ್. ಶಿವಪುರ ಭಾಗವಹಿಸಿ, ಸ್ಕೌಟ್ಸ್-ಗೈಡ್ಸ್ ಶಿಕ್ಷಣದ ಮಹತ್ವ ಕುರಿತು ಮಾತನಾಡಿದರು. ಕಾಲೇಜಿನ ಪ್ರಾಚಾರ್ಯರಾದ ಶ್ರೀ ಎಲ್. ಲಕ್ಷ್ಮಪುರವರು ಸಮಾರಂಭದ ಅಧ್ಯಕ್ಷತೆಯನ್ನು ವಹಿಸಿದ್ದರು. ಈ ಸಂದರ್ಭದಲ್ಲಿ ಕಾಲೇಜಿನ ಆಡಳಿತ ಸಂಸ್ಥೆಯ ಅಧ್ಯಕ್ಷರಾದ ಶ್ರೀ ಜಯವೀರಾಚಾರ್ ರವರು ಉಪನ್ಯಾಸಕರಾದ ಶ್ರೀ ಪಾತಲಿಂಗ, ಶ್ರೀಮತಿ ಸೋಮಕ್ಕ, ಶ್ರೀಮತಿ ಎಲ್. ತ್ರಿವೇಣಿ, ಶ್ರೀಮತಿ ಕವಿತಾ ಗಣ್ಯಮಾನ್ಯರು ಉಪಸ್ಥಿತರಿದ್ದರು.

ದಿನಾಂಕ 18-09-2014 ರಂದು ಹಿರಿಯೂರಿನಲ್ಲಿ ರೆಡ್-ಕ್ರಾಸ್ ಸಂಸ್ಥೆ ಮತ್ತು ಭಾರತ್ ಸ್ಕೌಟ್ಸ್-ಗೈಡ್ಸ್ ಸಂಸ್ಥೆ ವತಿಯಿಂದ ಉಚಿತ ನೇತ್ರ ತಪಾಸಣಾ ಶಿಬಿರ ನಡೆಯಿತು. ಕಣ್ಣಿನ ದೋಷವಿದ್ದಲ್ಲಿ ನಿರ್ಲಕ್ಷ್ಯ ಮಾಡದೆ ಸೂಕ್ತ ಚಿಕಿತ್ಸೆ ಪಡೆಯಿರಿ ಎಂದು ಡಾ. ನಾಗರಾಜ್ ಸಲಹೆ ನೀಡಿದರು. ಶಿಬಿರದಲ್ಲಿ 150 ಮಂದಿ ಕಣ್ಣಿನ ತಪಾಸಣೆ ಮಾಡಿಸಿಕೊಂಡರು. ತಾಲ್ಲೂಕು ಪಂಚಾಯತ್ ಸದಸ್ಯರಾದ ಶ್ರೀ ಮೊಹಮದ್ ಫಕುರುದ್ದೀನ್, ಉದ್ಯಮಿ ಶ್ರೀ ನವಾಜ್ ಸಾಬ್, ಬಿ.ಇ.ಓ. ಶ್ರೀ ಹನುಮಂತರಾಯ, ಶ್ರೀ ದೊರೆಸ್ವಾಮಿ ಕಂಡರ್,

ಶ್ರೀ ರಾಘವೇಂದ್ರ ಹಾಗೂ ನೇತ್ರ ತಜ್ಞ ಶ್ರೀ ವೀರೇಶ್ ಹಾಗೂ ಸ್ಕೌಟ್ಸ್ ಗೈಡ್ಸ್ ಸಂಸ್ಥೆಯ ಪದಾಧಿಕಾರಿಗಳಾದ ಶ್ರೀಮತಿ ಶಶಿಕಲಾ ರವಿಶಂಕರ್, ಶ್ರೀ ಹೆಚ್.ಎಸ್. ಸುಂದರ ರಾಜ್, ಶ್ರೀಮತಿ ನಾಗಸುಂದರಮ್ಮ ಶ್ರೀಮತಿ ಯಶೋದಮ್ಮ ಶ್ರೀ ಭೀಮಪ್ಪ, ಶ್ರೀ ಎನ್. ತಿಪ್ಪೇಶ್, ಶ್ರೀ ಪರಮೇಶ್ವರಪ್ಪ ಗಣ್ಯರು ಉಪಸ್ಥಿತರಿದ್ದರು.

ಧಾರವಾಡ

ದಿನಾಂಕ 18-08-2014 ರಿಂದ 23-08-2014 ರ ವರೆಗೆ ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಜಿಲ್ಲಾ ಸಂಸ್ಥೆ, ಧಾರವಾಡ ಇದರ ಆಶ್ರಯದಲ್ಲಿ ಜಿಲ್ಲೆಯ ಸ್ಕೌಟ್ಸ್-ಗೈಡ್ಸ್‌ಗಳಿಗೆ ಪದಕ ಸಿದ್ಧತಾ ಶಿಬಿರ ನಡೆಸಲಾಯಿತು. ಇದರಲ್ಲಿ 250 ಸ್ಕೌಟ್ಸ್-ಗೈಡ್ಸ್‌ಗಳು ಭಾಗವಹಿಸಿದ್ದರು. ಶಿಬಿರ ಮುಂದಾಳತ್ವವನ್ನು ಶ್ರೀ ಎಸ್.ಎಸ್. ಪಾಟೀಲ, ಶ್ರೀ ಬಿ.ಜಿ. ಪಾಟೀಲ, ಶ್ರೀ ಎಸ್.ಬಿ. ಶಿವಶಿಂಪಿ, ಶ್ರೀಮತಿ ಎಂ.ಎ. ಯಕ್ಕುಂಡಿ, ಶ್ರೀಮತಿ ಜೆ.ಎಸ್. ಮುದಿಗೌಡರ ಶ್ರೀಮತಿ ಎಸ್.ಎ. ಮನಿಯಾರ ಇವರು ವಹಿಸಿದ್ದರು. ಜಿಲ್ಲಾ ಕಾರ್ಯದರ್ಶಿ ಶ್ರೀಮತಿ ಪ್ರಭಾ ಲೋಂಡೆ ಶಿಬಿರವನ್ನು ಸಂಯೋಜಿಸಿದರು. ಜಿಲ್ಲೆಯ ಎಲ್ಲ ಪದಾಧಿಕಾರಿಗಳು ಉಪಸ್ಥಿತರಿದ್ದರು.

ದಕ್ಷಿಣ ಕನ್ನಡ

ದಿನಾಂಕ 04-08-2014 ರಿಂದ 07-08-2014 ರ ವರೆಗೆ ಸಾರ್ವಜನಿಕ ಶಿಕ್ಷಣ ತರಬೇತಿ ಹಾಗೂ ಶಿಕ್ಷಣ ಸಂಸ್ಥೆ, ಕ್ಷೇತ್ರ ಶಿಕ್ಷಣಾಧಿಕಾರಿ ಕಛೇರಿ, ಮಂಗಳೂರು ಉತ್ತರ ಇವರ ಆಶ್ರಯದಲ್ಲಿ ಎಂ.ಜಿ.ಸಿ. ವಿದ್ಯಾಸಂಸ್ಥೆ ಬೊಂದೇಲ್ ನಲ್ಲಿ ನಡೆದ ಜಿಲ್ಲಾ ಮಟ್ಟದ ಪ್ರಾಥಮಿಕ ಹಾಗೂ ಪ್ರೌಢಶಾಲಾ ಸ್ಕೌಟ್ಸ್-ಗೈಡ್ಸ್ ಗಳ ಇನ್‌ಸೈಟ್ ಅರ್ವಾಡ್ ಕಾರ್ಯಕ್ರಮದಲ್ಲಿ ವಿವೇಕಾನಂದ ಕಾಲೇಜು, ಪುತ್ತೂರು ಹಾಗೂ ಆಲ್ವಾಸ್ ಪದವಿ ಪೂರ್ವ ಕಾಲೇಜು ಮೂಡಬಿದ್ರೆ, ಇಲ್ಲಿಯ 50 ರೋವರ್ಸ್ ಸ್ವಯಂ ಸೇವಕರಾಗಿ ಕರ್ತವ್ಯ ನಿರ್ವಹಿಸಿ ಸಹಕರಿಸಿದರು. ಸ್ಕೌಟರ್ ಶ್ರೀ ಜೋರ್ಜ್ ಹಾಗೂ ಶ್ರೀ ಪ್ರತೀಮ್ ಕುಮಾರ್ ಭಾಗವಹಿಸಿದ್ದರು.

ದಿನಾಂಕ 15-08-2014ರಂದು ಭಾರತ್ ಸ್ಕೌಟ್ಸ್-ಗೈಡ್ಸ್ ದ. ಕ. ಜಿಲ್ಲಾ ಸಂಸ್ಥೆ ಲಾಲ್‌ಬಾಗ್ ಮಂಗಳೂರು ಇಲ್ಲಿ 68ನೇ ಸ್ವಾತಂತ್ರ್ಯ ದಿನಾಚರಣೆಯನ್ನು ಆಚರಿಸಲಾಯಿತು. ಜಿಲ್ಲಾ ಸಂಸ್ಥೆಯ ಕೋಶಾಧಿಕಾರಿಗಳೂ, ಸಮಾಜ ಸೇವಕರೂ ಆಗಿರುವ ಶ್ರೀ ವಾಸುದೇವ ಬೋಳೂರು ಇವರು ಧ್ವಜಾರೋಹಣ ನೆರವೇರಿಸಿದರು ಹಾಗೂ ವಿದ್ಯಾರ್ಥಿಗಳಿಗೆ ಸ್ವಾತಂತ್ರ್ಯ ದಿನಾಚರಣೆಯ ಶುಭ ಸಂದೇಶವನ್ನು ತಿಳಿಸಿದರು. ಜಿಲ್ಲಾ ಮುಖ್ಯ ಆಯುಕ್ತರಾದ ಶ್ರೀ ಎನ್.ಜಿ. ಮೋಹನ್ ರವರು ಅಧ್ಯಕ್ಷೀಯ ಭಾಷಣದಲ್ಲಿ ನಮ್ಮ ಹಿರಿಯರು ಕಷ್ಟಪಟ್ಟು ಗಳಿಸಿದ ಸ್ವಾತಂತ್ರ್ಯವನ್ನು ಬಳಸಿಕೊಂಡು ಉತ್ತಮ ಪರಿಸರದ ನಿರ್ಮಾಣದ ಪಣತೊಡಬೇಕು ಎಂದು ತಿಳಿಸಿದರು. ಜಿಲ್ಲಾ ಗೈಡ್ ಆಯುಕ್ತರಾದ ಶ್ರೀಮತಿ ಐರಿನ್ ಡೆ'ಕುನ್ಡ ಇವರು ಸ್ವಾತಂತ್ರ್ಯದ ಸಂದೇಶ ನೀಡಿ ವಂದಿಸಿದರು. ಶ್ರೀ ಎಂ. ಪ್ರಭಾಕರ್ ಭಟ್ ರಾಜ್ಯ ಸಹಾಯಕ ಸಂಘಟನಾ ಆಯುಕ್ತರು (ಸ್ಕೌಟ್ಸ್) ಕಾರ್ಯಕ್ರಮವನ್ನು ನಿರ್ವಹಿಸಿದರು. ಶ್ರೀಮತಿ ಸಂಧ್ಯಾ, ಕುಮಾರಿ ಗಾಯತ್ರಿ, ರೋವರ್ಸ್‌ಗಳಾದ ಪ್ರೀತೇಶ್, ರೋಹಿತ್ ಪ್ರಕಾಶ್ ವೇಗಸ್ ಮತ್ತು ರೇಂಜರ್ ಕಾವ್ಯ, ಎಂ.ಜಿ.ಸಿ. ಪ್ರೌಢಶಾಲೆಯ ಸ್ಕೌಟ್ಸ್ ಮತ್ತು ಲೇಡಿಹಿಲ್ ಪ್ರೌಢಶಾಲೆಯ ಗೈಡ್ಸ್‌ಗಳು ಭಾಗವಹಿಸಿದ್ದರು.

ದಿನಾಂಕ 27-08-2014 ರಂದು ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ದ.ಕ. ಜಿಲ್ಲಾ ಸಂಸ್ಥೆಯ ವತಿಯಿಂದ ಪದವಿಪೂರ್ವ ಕಾಲೇಜ್ ಹಾಗೂ ಪ್ರಥಮ ದರ್ಜೆ ಕಾಲೇಜುಗಳ ಉಪನ್ಯಾಸಕರಿಗೆ ಒಂದು ದಿನದ ರೋವರ್ ಸ್ಕೌಟ್ಸ್ ಲೀಡರ್ ಹಾಗೂ ರೇಂಜರ್ ಲೀಡರ್ ರವರ ಮಾಹಿತಿ ಶಿಬಿರವು ದ.ಕ. ಜಿಲ್ಲಾ ಸ್ಕೌಟ್ಸ್ ಮತ್ತು ಗೈಡ್ಸ್ ಭವನದಲ್ಲಿ ಸಂಘಟಿಸಲಾಯಿತು. ಶಿಬಿರದ ಉದ್ಘಾಟನಾ ಸಮಾರಂಭವು ಶ್ರೀಮತಿ ಐರಿನ್ ಡಿ'ಕುನ್ಹ, ಜಿಲ್ಲಾ ಆಯುಕ್ತರು (ಗೈಡ್ಸ್) ಇವರ ಅಧ್ಯಕ್ಷತೆಯಲ್ಲಿ ಜರುಗಿತು. ಮಂಗಳೂರು ವಿಶ್ವವಿದ್ಯಾಲಯದ ರಾಜಕೀಯ ಶಾಸ್ತ್ರದ ಮುಖ್ಯಸ್ಥರು ಮತ್ತು ವಿದ್ಯಾರ್ಥಿ ಕ್ಷೇಮಾಭಿವೃದ್ಧಿ ನಿರ್ದೇಶಕರಾದ ಪ್ರೊ. ಪಿ.ಎಲ್. ಧರ್ಮರವರು ದೀಪ ಬೆಳಗಿಸಿ ಶಿಬಿರವನ್ನು ಉದ್ಘಾಟಿಸಿದರು. ವಿವೇಕಾನಂದ ಕಾಲೇಜಿನ ಪ್ರಾಂಶುಪಾಲರು ಡಾ. ಎಂ. ಮಾಧವ ಭಟ್ ಮುಖ್ಯ ಅತಿಥಿಗಳಾಗಿ ಮಾತನಾಡಿದರು.

ದಿನಾಂಕ 30-04-2014 ರಿಂದ 31-08-2014 ರ ವರೆಗೆ ದ.ಕ. ಜಿಲ್ಲಾ ಮಟ್ಟದ ಚತುರ್ಥ ಚರಣ ಹಾಗೂ ಸುವರ್ಣ ಪಂಖ್ ಪರೀಕ್ಷೆ ಶಿಬಿರವು, ಜಿಲ್ಲಾ ಸ್ಕೌಟ್ಸ್ ಮತ್ತು ಗೈಡ್ಸ್ ತರಬೇತಿ ಕೇಂದ್ರ ಪಿಲಿಕುಳ ಇಲ್ಲಿ ಶ್ರೀ ಎಂ. ಪ್ರಭಾಕರ್ ಭಟ್, ರಾಜ್ಯ ಸಹಾಯಕ ಸಂಘಟನಾ ಆಯುಕ್ತರ ಮಾರ್ಗದರ್ಶನದಂತೆ ನಡೆಯಿತು. ಕಬ್ ವಿಭಾಗಕ್ಕೆ ಶ್ರೀಮತಿ ರವಿಕಲಾ ಎ.ಎಲ್.ಟಿ., (ಕಬ್) ಹಾಗೂ ಬುಲ್ ಬುಲ್ ವಿಭಾಗಕ್ಕೆ ಶ್ರೀಮತಿ ವಿಮಲಾ ಬ್ಯಾ ಎ.ಎಲ್.ಟಿ. (ಬು) ನಾಯಕರಾಗಿದ್ದರು.

ದಿನಾಂಕ 30-08-2014 ರಿಂದ 31-08-2014 ರ ವರೆಗೆ ದ.ಕ. ಜಿಲ್ಲೆಯಲ್ಲಿ ಮುಂದುವರಿದ ತರಬೇತಿ ಶಿಬಿರವನ್ನು ಪೂರ್ಣಗೊಳಿಸಿದ ಕಬ್ ಮಾಸ್ಟರ್, ಫ್ಲಾಕ್ ಲೀಡರ್, ಸ್ಕೌಟ್ ಮಾಸ್ಟರ್, ಗೈಡ್ ಕ್ಯಾಪ್ಟನ್‌ಗಳಿಗೆ ಶ್ರೀ ಪ್ರತೀಮ್ ಕುಮಾರ್ ಎಲ್.ಟಿ.(ಸ್ಕೌಟ್) ರವರ ಮಾರ್ಗದರ್ಶನದಂತೆ ಶ್ರೀ ಯು.ಜಿ.ಕೆ. ಭಟ್ ಎಲ್.ಟಿ.(ಸ್ಕೌಟ್) ಹಾಗೂ ಕು. ಜೂಲಿಯಾನ ಲಸ್ರಾದೊ ಎಲ್.ಟಿ.(ಕಬ್) ಇವರ ಸಹಕಾರದಿಂದ ಅಧ್ಯಯನ ವೃತ್ತ ಕಾರ್ಯಕ್ರಮ ನಡೆಯಿತು.

ದಿನಾಂಕ 16-08-2014 ರಿಂದ 17-08-2014 ರ ವರೆಗೆ ಭಾರತ್ ಸ್ಕೌಟ್ಸ್-ಗೈಡ್ಸ್ ಸ್ಥಳೀಯ ಸಂಸ್ಥೆ ಉಪ್ಪಿನಂಗಡಿ, ಇದರ ಪಟಾಲಂ ಮತ್ತು ಷಟ್ಕ ನಾಯಕರ ತರಬೇತಿ ಶಿಬಿರವು ಇಂದ್ರಪ್ರಸ್ಥ ವಿದ್ಯಾಲಯದಲ್ಲಿ ನೆರವೇರಿತು. ಈ ಶಿಬಿರದಲ್ಲಿ 25 ಶಾಲೆಗಳಿಂದ 49 ಕಬ್ಸ್, 49 ಬುಲ್‌ಬುಲ್ಸ್, 90 ಸ್ಕೌಟ್ಸ್ ಮತ್ತು 107 ಗೈಡ್ಸ್ ಹಾಗೂ 46 ಶಿಕ್ಷಕರು ಭಾಗವಹಿಸಿದ್ದರು.

ದಿನಾಂಕ 26-08-2014 ರಿಂದ 27-08-2014 ರ ವರೆಗೆ ಗುರುಪುರ ಸ್ಥಳೀಯ ಸಂಸ್ಥೆಯ ಪಟಾಲಂ ನಾಯಕರ ತರಬೇತಿ ಶಿಬಿರವು ಪಿಲಿಕುಳದ ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ತರಬೇತಿ ಕೇಂದ್ರದಲ್ಲಿ ನಡೆಯಿತು. ಗುರುಪುರ ಸ್ಥಳೀಯ ಸಂಸ್ಥೆಯ ಕಾರ್ಯದರ್ಶಿ ಶ್ರೀ ಸುನಿಲ್ ಕುಮಾರ್ ಶೆಟ್ಟಿ, ಶ್ರೀಮತಿ ಜೂಲಿಯಾನ ಲಸ್ರಾದೊ ಎಲ್.ಟಿ.(ಕಬ್), ಶ್ರೀಮತಿ ಸುಫಲಾ ಎ.ಎಲ್.ಟಿ.(ಗೈ) ಶ್ರೀ ಪ್ರಭಾಕರ್ ಭಟ್, ಸಹಾಯಕ ರಾಜ್ಯ ಸಂಘಟನಾ ಆಯುಕ್ತರು ಭಾಗವಹಿಸಿದ್ದರು.

ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಸ್ಥಳೀಯ ಸಂಸ್ಥೆ ಮಂಗಳೂರು ಉತ್ತರ, ಸುರತ್ಕಲ್ ಇದರ ವತಿಯಿಂದ ಸ್ಕೌಟ್ಸ್ ಮತ್ತು ಗೈಡ್ಸ್‌ಗಳಿಗೆ ಕಸದಿಂದ ರಸ ಮತ್ತು ಕರಕುಶಲ ವಸ್ತುಗಳ ತರಬೇತಿ ಶಿಬಿರ ಇಲ್ಲಿನ ಪಾಪ್ಪುಲರ್ ಬಂಟ್ಸ್ ಆಂಗ್ಲ ಮಾಧ್ಯಮ ಶಾಲಾ ಸಭಾಭವನದಲ್ಲಿ ನಡೆಯಿತು. ಶಿಬಿರವನ್ನು ಶಾಲಾ ಶಿಕ್ಷಕ-ರಕ್ಷಕ ಸಂಘದ ಕೋಶಾಧಿಕಾರಿ ಶ್ರೀ ರಾಮಚಂದ್ರ ಕಾವ ಅವರು ಉದ್ಘಾಟಿಸಿ ಶುಭ ಹಾರೈಸಿದರು. ಈ ಸಂದರ್ಭದಲ್ಲಿ ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್‌ನ ಕಾರ್ಯದರ್ಶಿ ಶ್ರೀ ಸೂರಪ್ಪಯ್ಯ ಕಾರ್ಣಿಕ್, ಶಾಲಾ ಶಿಕ್ಷಕ-ರಕ್ಷಕ ಸಂಘದ ಅಧ್ಯಕ್ಷ ಶ್ರೀಮತಿ ಲೋಲಿತಾ ಗೌತಮ್ ಉದ್ಯಮಿ ಹರೀಶ್ ಪೈ ಕತ್ತಲ್ ಸಾರ್ ಮತ್ತಿತರರು ಉಪಸ್ಥಿತರಿದ್ದರು.

ವಿವಿಧ ಶಾಲೆಗಳಿಂದ ಬಂದ 200 ಮಂದಿ ಸ್ಕೌಟ್ಸ್ ಮತ್ತು ಗೈಡ್ಸ್‌ಗಳು ಈ ತರಬೇತಿ ಶಿಬಿರದಲ್ಲಿ ಪಾಲ್ಗೊಂಡರು.

ಸ್ಕೌಟ್ಸ್-ಗೈಡ್ಸ್‌ನಂತಹ ಶಿಕ್ಷಣ ಪೂರಕ ಚಟುವಟಿಕೆಯಿಂದ ವಿದ್ಯಾರ್ಥಿಗಳಲ್ಲಿ ಆತ್ಮಸ್ಥೈರ್ಯ ಹಾಗೂ ವಿವೇಚನಾ ಶಕ್ತಿ ಬೆಳೆಯಲು ಸಾಧ್ಯ. ಈ ನಿಟ್ಟಿನಲ್ಲಿ ಶಾಲಾ ಶಿಕ್ಷಕ ವೃಂದ ಹಾಗೂ ಆಡಳಿತ ಮಂಡಳಿಗಳು ಕಾರ್ಯಕ್ರಮ ಆಯೋಜಿಸುತ್ತಿರುವುದು ಶ್ಲಾಘನೀಯ ಎಂದು ಪಣಂಬೂರು ರೋಟರಿ ಅಧ್ಯಕ್ಷ ಶ್ರೀ ಪಿ. ಸಂತೋಷ್ ಐತಾಳ್ ಹೇಳಿದರು.

ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಮಂಗಳೂರು ಉತ್ತರ ಇದರ 2014-15ನೇ ಸಾಲಿನ ಕಾರ್ಯ ಚಟುವಟಿಕೆಯನ್ನು ವಿದ್ಯಾವಾಯಿನಿ ಆಂಗ್ಲ ಮಾಧ್ಯಮ ಶಾಲೆಯ ವತಾರದಲ್ಲಿ ಉದ್ಘಾಟಿಸಿ ಅವರು ಮಾತನಾಡಿದರು. ಶ್ರೀ ಗೋಪಾಲಕೃಷ್ಣ ಪ್ರಭು ಅಧ್ಯಕ್ಷತೆ ವಹಿಸಿದ್ದರು. ರೋಟರಿ ಪದಾಧಿಕಾರಿ ಪ್ರಸಿದ್ಧ ವಿದ್ಯಾದಾಯಿನಿ ಪ್ರೌಢಶಾಲಾ ಮುಖ್ಯೋಪಾಧ್ಯಾಯ ಶ್ರೀಕಾಂತ್ ಚಿಪ್ಲನ್‌ಕರ್ ಶ್ರೀ ಎಸ್.ಎಸ್. ಕಾರ್ಣಿಕ್ ಮತ್ತಿತರರು ಉಪಸ್ಥಿತರಿದ್ದರು. ಸಪ್ತಾಹದ ಪ್ರಥಮಕಾರ್ಯವಾಗಿ ವಿದ್ಯಾರ್ಥಿಗಳಿಂದ ಪರಿಸರ ಸ್ವಚ್ಛತಾ ಜಾಗೃತಿ ಮೆರವಣಿಗೆ ಸುರತ್ಕಲ್ ಪೇಟೆಯಲ್ಲಿ ನಡೆಯಿತು.

ದಿನಾಂಕ 09-09-2014 ರಂದು ರಾಜ್ಯ ಪುರಸ್ಕಾರ ಸ್ಕೌಟ್ಸ್-ಗೈಡ್ಸ್ ಚತುರ್ಥಚರಣ ಕಬ್ಬೆ, ಹೀರಖ್ ಪಂಖ್, ಬುಲ್‌ಬುಲ್ಸ್ ಪ್ರಶಸ್ತಿ ಪ್ರದಾನ ಸಮಾರಂಭವನ್ನು ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಭವನ ಮಂಗಳೂರಿನಲ್ಲಿ ಜರುಗಿಸಲಾಯಿತು. ಪಿಲಿಕುಳ ನಿಸರ್ಗಧಾಮದ ಕಾರ್ಯನಿರ್ವಹಣಾಧಿಕಾರಿಗಳಾದ ಶ್ರೀ ಪ್ರಭಾಕರ್ ಶರ್ಮರವರು ಸಮಾರಂಭದ ಅಧ್ಯಕ್ಷತೆಯನ್ನು ವಹಿಸಿದ್ದರು.

ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಸಾರ್ವಜನಿಕ ಶಿಕ್ಷಣ ಇಲಾಖೆಯ ಉಪನಿರ್ದೇಶಕ (ಅಭಿವೃದ್ಧಿ) ಶ್ರೀ ನಿಪ್ರಿಯನ್ ಮೊಂತೆರೊ ರವರು ಸ್ಕೌಟ್ಸ್-ಗೈಡ್ಸ್‌ಗಳಿಗೆ ಪ್ರೋತ್ಸಾಹಕ ನುಡಿಗಳನ್ನು ನೀಡಿದರು. ಸಂಸ್ಥೆಯ ಜಿಲ್ಲಾ ಮುಖ್ಯ ಆಯುಕ್ತರಾದ ಶ್ರೀ ಎನ್.ಜಿ. ಮೋಹನ್‌ರವರು ಮುಂಬರುವ ವರ್ಷಗಳಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಪರೀಕ್ಷೆಗಳಿಗೆ ಹಾಜರಾಗುವಂತೆ ಕರೆ ನೀಡಿದರು. ಗೈಡ್ಸ್ ವಿಭಾಗದ ಜಿಲ್ಲಾ ಆಯುಕ್ತೆ ಶ್ರೀಮತಿ ಐರಿನ್ ಡಿ'ಕುನ್ಹಾ ರವರು ಸ್ವಾಗತಿಸಿದರು. ಸ್ಕೌಟ್ ವಿಭಾಗದ ಜಿಲ್ಲಾ ಆಯುಕ್ತರಾದ ಶ್ರೀ ರಾಮಶೇಷಶೆಟ್ಟಿ ಧನ್ಯವಾದ ಹೇಳಿದರು.

ಹಾಸನ

ದಿನಾಂಕ 03-09-2014 ರಂದು ಹಾಸನ ತಾಲ್ಲೂಕಿನ ಶಾಂತಿಗ್ರಾಮದ ಸರ್ಕಾರಿ ಪದವಿ ಪೂರ್ವ ಕಾಲೇಜಿನಲ್ಲಿ ರೋವರ್ಸ್/ರೇಂಜರ್ಸ್ ಘಟಕದ ಉದ್ಘಾಟನಾ ಸಮಾರಂಭ ಜರುಗಿತು. ರೋವರ್ಸ್, ರೇಂಜರ್‌ಗಳು, ಕಾಲೇಜಿನ ಪ್ರಾಂಶುಪಾಲರು, ಉಪನ್ಯಾಸಕ ವರ್ಗ, ಪ್ರೌಢಶಾಲಾ ವಿಭಾಗದ ಮುಖ್ಯ ಶಿಕ್ಷಕರು ಹಾಗೂ ಸಿಬ್ಬಂದಿ ವರ್ಗ ಉಪಸ್ಥಿತರಿದ್ದರು. ಜಿಲ್ಲಾ ಸಂಸ್ಥೆಯ ಸ್ಕೌಟ್ ಆಯುಕ್ತರಾದ ಶ್ರೀ ಪ್ರಕಾಶ್ ಎಸ್. ಯಾಜಿ ಸಮಾರಂಭವನ್ನು ಉದ್ಘಾಟಿಸಿದರು. ಜಂಟಿ ಕಾರ್ಯದರ್ಶಿ(ಗೈಡ್ಸ್) ಆದ ಶ್ರೀಮತಿ ಕಾಂಚನಾಮಾಲ ಸ್ಕೌಟ್ಸ್-ಗೈಡ್ಸ್ ಚಳುವಳಿಯ ಸಂಕ್ಷಿಪ್ತ ಪರಿಚಯ, ಅದರ ಮೂಲಭೂತ ತತ್ವಗಳ ಬಗ್ಗೆ ಮಾಹಿತಿ ನೀಡಿದರು. ನಿಪುಣ್ ರೋವರ್, ಶ್ರೀ ಚನ್ನಬಸವೇಶ್ವರ ಇವರು ರೋವರ್ಸ್/ರೇಂಜರ್‌ಗಳ ಕರ್ತವ್ಯ ಅವರಿಗೆ ಸಿಗುವ ಸೌಲಭ್ಯಗಳ ಬಗ್ಗೆ ವಿವರಿಸಿದರು. ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದ ಕಾಲೇಜು ಅಭಿವೃದ್ಧಿ ಸಮಿತಿಯ ಕಾರ್ಯಾಧ್ಯಕ್ಷರಾದ ಶ್ರೀಮತಿ ಪ್ರತಿಮಾ ಯೋಗೇಶ್ ಅವರು ಇದಕ್ಕೆ ಸರ್ವರೀತಿಯಿಂದ ಸಹಕರಿಸುವುದಾಗಿ ತಿಳಿಸಿದರು. ಕಾಲೇಜಿನ ಪ್ರಾಂಶುಪಾಲರಾದ ಶ್ರೀ ರಾಜಶೇಖರ್ ಅವರು ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದರು. ಉಪನ್ಯಾಸಕರಾದ ಶ್ರೀಮತಿ ಸುಮಿತ್ರ ಸರ್ವರನ್ನು ಸ್ವಾಗತಿಸಿದರು. ಶ್ರೀಮತಿ ಲೋಕಾಕ್ಷಿ ವಂದಿಸಿದರು. ಶ್ರೀಮತಿ ಲಯಶೀಲಮ್ಮ ಕಾರ್ಯಕ್ರಮ ನಿರೂಪಿಸಿದರು.

ಕೊಪ್ಪಳ

ದಿನಾಂಕ 11-08-2014 ರಂದು ಕೊಪ್ಪಳದ ಪ್ರಥಮ ದರ್ಜೆಯ ಕಾಲೇಜಿನಲ್ಲಿ ರೋವರ್ಸ್ ಮತ್ತು ರೇಂಜರ್ಸ್ ಬಗ್ಗೆ ಮಾಹಿತಿ ಶಿಬಿರವನ್ನು ನಡೆಸಲಾಯಿತು. ಶ್ರೀ ಎ.ಎಸ್. ಶಿವಕುಮಾರ ಎ.ಎಸ್.ಒ.ಸಿ., ರವರು ರೋವರ್ಸ್-ರೇಂಜರ್ಸ್ ಬಗ್ಗೆ ತಿಳಿಸಿದರು. ಕಾಲೇಜಿನಿಂದ ಒಬ್ಬ ಉಪನ್ಯಾಸಕ-ಒಬ್ಬ ಉಪನ್ಯಾಸಕಿಯನ್ನು ಮೂಲ ತರಬೇತಿಗೆ ಕಳುಹಿಸುತ್ತೇವೆ ಎಂದು ಪ್ರಾಂಶುಪಾಲರು ಹೇಳಿದರು. ಜಿಲ್ಲಾ ಕಾರ್ಯದರ್ಶಿ ಶ್ರೀ ಮಲ್ಲಿಕಾರ್ಜುನ ಚಾಕಿರವರವರು ರೋವರ್-ರೇಂಜರ್ಸ್ ಸೇರುವುದರಿಂದ ಆಗುವ ಪ್ರಯೋಜನವನ್ನು ತಿಳಿಸಿದರು. ಸ್ವಾಗತವನ್ನು ಶ್ರೀಮತಿ ಶೋಭಾ ಹಾಗೂ ವಂದನಾರ್ಪಣೆಯನ್ನು ಶ್ರೀ ನಟರಾಜ್ ಉಪನ್ಯಾಸಕರು ಮಾಡಿದರು.

ದಿನಾಂಕ 15-08-2014 ರಂದು ಸ್ವಾತಂತ್ರ್ಯೋತ್ಸವದ ಅಂಗವಾಗಿ ಧ್ವಜವಂದನೆ ನಂತರ ಕುಷ್ಟಗಿ ತಾಲ್ಲೂಕು ಹನುಮ ಸಾಗರ ಜ್ಞಾನೋದಯ ಶಿಕ್ಷಣ ಸಂಸ್ಥೆಯ ಸ್ಕೌಟ್ಸ್ ಮತ್ತು ಗೈಡ್ಸ್ ಘಟಕಗಳಿಂದ ಪ್ರಭಾತ ಫೇರಿ ಮುಖಾಂತರ ನಿರುಪಯುಕ್ತ ಕೊಳವೆ ಬಾವಿಗಳನ್ನು ಮುಚ್ಚಿರಿ ಎಂದು ಸಾರ್ವಜನಿಕರಿಗೆ ಅರಿವನ್ನು ಮೂಡಿಸಲಾಯಿತು.

ದಿನಾಂಕ 15-08-2014 ರಂದು ಕನಕ ಹಿರಿಯ ಸರ್ಕಾರಿ ಪದವಿ ಪೂರ್ವ ಕಾಲೇಜಿನ ಪ್ರೌಢಶಾಲೆಯ ಸ್ಕೌಟ್ಸ್-ಗೈಡ್ಸ್‌ಗಳು ಧ್ವಜವಂದನೆ ನಂತರ ಪಥಚಲನದಲ್ಲಿ ಭಾಗವಹಿಸಿದ್ದರು.

ದಿನಾಂಕ 18-08-2014 ರಂದು ಸರ್ಕಾರದ ವಿಶೇಷ ಸುತ್ತೋಲೆಯಂತೆ ಕೃಷ್ಣ ಜಯಂತಿ ಕಾರ್ಯಕ್ರಮದಲ್ಲಿ ಕ್ಷೇತ್ರ ಶಿಕ್ಷಣಾಧಿಕಾರಿಗಳ ಕಾರ್ಯಾಲಯದಲ್ಲಿ ಸ್ಕೌಟ್ಸ್-ಗೈಡ್ಸ್‌ಗಳೊಂದಿಗೆ ಆಚರಣೆಯಲ್ಲಿ ಭಾಗವಹಿಸಲಾಯಿತು.

ದಿನಾಂಕ 05-09-2014 ರಂದು ಜಿಲ್ಲಾಡಳಿತದ ವತಿಯಿಂದ ನಡೆದ ಶಿಕ್ಷಕರ ದಿನಾಚರಣೆಯ ಮೆರವಣಿಗೆಯಲ್ಲಿ ಸ್ಕೌಟ್ ಮಾಸ್ಟರ್‌ಗಳೊಂದಿಗೆ ಭಾಗವಹಿಸಲಾಯಿತು.

ಕೊಡಗು

ಗೌರಿ-ಗಣೇಶ ಹಬ್ಬದ ಸಂದರ್ಭದಲ್ಲಿ ಪರಿಸರ ಸಂರಕ್ಷಣೆ ಬಗ್ಗೆ ಕಾಳಜಿ ವಹಿಸಬೇಕೆಂದು ಜನರಿಗೆ ತಿಳುವಳಿಕೆ ಮೂಡಿಸಲು ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಜಿಲ್ಲಾ ಸಂಸ್ಥೆ ಕೊಡಗು, ಪರಿಸರ ನಿಯಂತ್ರಣ ಮಂಡಳಿ ಪ್ರಾದೇಶಿಕ ಕಛೇರಿ, ಕೊಡಗು, ಪ್ರಥಮ ದರ್ಜೆ ಕಾಲೇಜ್ ಮಡಕೇರಿ, ರೋವರ್-ರೇಂಜರ್ಸ್ ವಿಭಾಗ, ಇವರ ಸಂಯುಕ್ತ ಆಶ್ರಯದಲ್ಲಿ ಪರಿಸರ ಜಾಗೃತ ಜಾಥಾ ನಡೆಯಿತು. ಜಾಥಾವನ್ನು ಸ್ಕೌಟ್ಸ್-ಗೈಡ್ಸ್ ಭವನದ ಬಳಿ ಹೆಚ್ಚುವರಿ ಜಿಲ್ಲಾಧಿಕಾರಿ ಶ್ರೀ ಅಬಿರಾಮ್ ಚಿ. ಶಂಕರ್ ರವರು ಉದ್ಘಾಟಿಸಿ ಚಾಲನೆ ನೀಡಿದರು. ಈ ಸಂದರ್ಭದಲ್ಲಿ 150 ವಿದ್ಯಾರ್ಥಿಗಳು ಪಾಲ್ಗೊಂಡಿದ್ದರು. ಕಾರ್ಯಕ್ರಮದಲ್ಲಿ ಸ್ಕೌಟ್ಸ್-ಗೈಡ್ಸ್ ಜಿಲ್ಲಾ ಅಧ್ಯಕ್ಷ ಶ್ರೀ ಕೆ.ಟಿ. ಬೇಬಿ ಮ್ಯಾಥ್ಯೂ ಜಿಲ್ಲಾ ಮುಖ್ಯ ಆಯುಕ್ತರಾದ ಶ್ರೀ ಕೆ.ಬಿ. ಕಾಳಪ್ಪ ಸ್ಕೌಟ್ ಆಯುಕ್ತರು ಶ್ರೀ ಜಿಮ್ಮಿ ಸಿಕ್ಕೇರಾ ಜಿಲ್ಲಾ ಕಾರ್ಯದರ್ಶಿ ಶ್ರೀ ನರೀಶ್ ಸರಳಾಯ ಉಪಾಧ್ಯಕ್ಷ ಶ್ರೀಮತಿ ಆರತಿ ಶೆಣೈ ಸಹಕಾರ್ಯದರ್ಶಿ ಶ್ರೀಮತಿ ದಮಯಂತಿ ಉಪಸ್ಥಿತರಿದ್ದರು.

ಕೋಲಾರ

ಶಿಕ್ಷಣದ ಎಲ್ಲಾ ಹಂತಗಳಲ್ಲಿ ಬರುವ ವಿದ್ಯಾರ್ಥಿಗಳಿಗೆ ಅವರ ವಯಸ್ಸಿಗೆ ಅನುಗುಣವಾಗಿ ಚಟುವಟಿಕೆಗಳನ್ನು ರೂಪಿಸಿರುವ ಏಕೈಕ ಅಂತರ್ ರಾಷ್ಟ್ರೀಯ ಸಂಸ್ಥೆ, ಸ್ಕೌಟ್ ಸಂಸ್ಥೆಯಾಗಿದೆ ಎಂದು ನಗರದ ಸಿ.ಆರ್.ಪಿ. ಶ್ರೀ ನಾಗರಾಜ್. ಕೆ. ರವರು ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಜಿಲ್ಲಾ ಸಂಸ್ಥೆ ವತಿಯಿಂದ ಕೋಲಾರ ಜಿಲ್ಲೆಯ ಪದವಿ ಪೂರ್ವ ಕಾಲೇಜು ಉಪನ್ಯಾಸಕರಿಗಾಗಿ ನಡೆದ ಮಾಹಿತಿ ಶಿಬಿರಕ್ಕೆ ಚಾಲನೆ ನೀಡಿ ಮಾತನಾಡಿದರು.

ಜಿಲ್ಲಾ ಸಂಸ್ಥೆಯ ಸಹಾಯಕ ಆಯುಕ್ತರಾದ ಶ್ರೀ ಕೆ. ಆರ್. ಸುರೇಶ್ ಮಾತನಾಡಿ, ನಾವು ಸರ್ಕಾರ/ಸಮಾಜ ದಿಂದ ನಿರೀಕ್ಷೆ ಮಾಡುವುದಕ್ಕಿಂತ, ನಾವು ಸಮಾಜಕ್ಕೆ ಏನು ಕೊಡುಗೆ ನೀಡಿದ್ದೇವೆ ಎಂಬ ಆಧಾರದ ಮೇಲೆ ಯುವಕರಿಗೆ ಸ್ವಾವಲಂಬಿ ಜೀವನ ಕಟ್ಟಿಕೊಡಬೇಕಾಗಿದೆ ಎಂದರು.

ಜಿಲ್ಲಾ ಸಂಘಟಕ ಶ್ರೀ ವಿ. ಬಾಬು ಮಾತನಾಡಿ ಸರ್ಕಾರಿ ಆದೇಶದಂತೆ ಎಲ್ಲಾ ಕಾಲೇಜುಗಳಲ್ಲಿ ಘಟಕಗಳನ್ನು ತೆರೆದು, ಸಮುದಾಯದ ಅಭಿವೃದ್ಧಿಯಲ್ಲಿ ಯುವಕರ ತೊಡಗಿಸಬೇಕಾಗಿರುವುದರಿಂದ ಎಲ್ಲರ ಸಹಕಾರ ಮತ್ತು ಮಾರ್ಗದರ್ಶನದ ಅಗತ್ಯವಿದೆ ಎಂದರು. ಈ ಶಿಬಿರದಲ್ಲಿ ಸಂಸ್ಥೆಯ ಧೈಯ, ಗುರಿ, ಉದ್ದೇಶ, ಚಟುವಟಿಕೆಗಳು ಹಾಗೂ ತತ್ವ-ಸಿದ್ಧಾಂತಗಳ ಬಗ್ಗೆ ತಿಳಿಸಲಾಯಿತು.

ಅಮೂಲ್ಯವಾದ ಸಮಯ ಹಾಗೂ ಶಕ್ತಿಯನ್ನು ಯುವಶಕ್ತಿ ಸದುಪಯೋಗಪಡಿಸಿಕೊಂಡು ಹುಟ್ಟಿದ ಸಮಾಜಕ್ಕೆ ಸೇವೆ ಸಲ್ಲಿಸಿ ಮಾನವತೆಯನ್ನು ಮೆರೆಯಬೇಕು ಎಂದು ಶ್ರೀನಿವಾಸಪುರ ಪ್ರಥಮ ದರ್ಜೆ ಕಾಲೇಜಿನ ಪ್ರಾಂಶುಪಾಲರಾದ ಶ್ರೀ ಎನ್. ಶಿವಣ್ಣ ರವರು ಭಾರತ್ ಸ್ಕೌಟ್ಸ್-ಗೈಡ್ಸ್ ಸಂಸ್ಥೆಯ ಕಾಲೇಜಿನ ಘಟಕದ ಮಾಹಿತಿ ಶಿಬಿರ ಉದ್ಘಾಟನೆ ಮಾಡಿ ಮಾತನಾಡಿದರು.

ಸಂಸ್ಥೆಯ ಸಹಾಯಕ ಆಯುಕ್ತರಾದ ಶ್ರೀ ಕೆ.ಆರ್. ಸುರೇಶ್ ರವರು ಮಾತನಾಡಿ ಈ ಸಂಸ್ಥೆ ಗುರಿ-ಉದ್ದೇಶಗಳನ್ನು ಸಾಕಾರ ಗೊಳಿಸಲು ಯುವಕರು ಹೆಚ್ಚಿನ ಸಂಖ್ಯೆಯಲ್ಲಿ ಸದಸ್ಯತ್ವ ಪಡೆದು ಸಮಾಜದ ಪರಿವರ್ತನೆಗೆ ಕೈಜೋಡಿಸಲು ಮನವಿ ಮಾಡಿದರು. ಜಿಲ್ಲಾ ಸಂಘಟಕ ಶ್ರೀ ವಿ. ಬಾಬು ರವರು ಸಂಸ್ಥೆಯ ಗುರಿ, ಉದ್ದೇಶಗಳು ಹಾಗೂ ಚಟುವಟಿಕೆಗಳ ಬಗ್ಗೆ ತಿಳಿಸಿದರು.

ತಾಲ್ಲೂಕಿನ ಎಲ್ಲಾ ಶಾಲೆಗಳಲ್ಲಿ ಸ್ಕೌಟ್ಸ್-ಗೈಡ್ಸ್‌ನ ಶಾಖೆಗಳನ್ನು ತೆರೆಯಲು ಬೇಕಾದ ಸಹಕಾರ ನೀಡಲಾಗುವುದು, ಶಾಲೆಗಳಲ್ಲಿ ಸಕ್ರಿಯವಾಗಿ ಚಟುವಟಿಕೆಗಳನ್ನು ಕೈಗೊಂಡು ಸ್ಕೌಟ್ಸ್-ಗೈಡ್ಸ್‌ಗಳನ್ನು ಸಿದ್ಧಮಾಡಬೇಕು ಎಂದು ಶ್ರೀನಿವಾಸಪುರ ತಾಲ್ಲೂಕಿನ ಸ್ಕೌಟ್ಸ್-ಗೈಡ್ಸ್ ಶಿಕ್ಷಕರ ಸಮಾವೇಶ ಉದ್ಘಾಟಿಸಿದ ಪ್ರೌಢಶಾಲಾ ಶಿಕ್ಷಕರ ಸಂಘದ ಅಧ್ಯಕ್ಷರಾದ ಶ್ರೀ ಸುಬ್ರಮಣಿ ಅಭಿಪ್ರಾಯಪಟ್ಟರು. ತಾಲ್ಲೂಕು ಪ್ರಾಥಮಿಕ ಶಾಲಾ ಶಿಕ್ಷಕರ ಸಂಘದ ಅಧ್ಯಕ್ಷರಾದ ಶ್ರೀ ರವಿಕುಮಾರ್, ಸರ್ಕಾರಿ ನೌಕರರ ಸಂಘದ ಸದಸ್ಯರಾದ ಶ್ರೀ ಭೈರೇಗೌಡ ಮತ್ತು ಜಿಲ್ಲಾ ಕಾರ್ಯದರ್ಶಿ ಶ್ರೀ ಜನಾರ್ದನ್ ಮಾತನಾಡಿದರು.

ರಾಯಚೂರು

ದಿನಾಂಕ 20-08-2014 ರಂದು ರಾಯಚೂರು ನಗರದ ಎಲ್.ವಿ.ಡಿ. ಮಹಾವಿದ್ಯಾಲಯದಲ್ಲಿ. “ಸದ್ಭಾವನಾ ದಿನವನ್ನು” ಆಚರಿಸಲಾಯಿತು. ಶ್ರೀ ಬಸವರಾಜ ಬೋರೆಡ್ಡಿ, ಜಿಲ್ಲಾ ದೈಹಿಕ ಶಿಕ್ಷಣಾಧಿಕಾರಿಗಳು. ಮುಖ್ಯ ಅತಿಥಿಗಳಾಗಿ ಭಾಗವಹಿಸಿ ಪ್ರತಿಜ್ಞಾ ವಿಧಿ ಬೋಧಿಸಿದರು. ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಕಾಲೇಜಿನ ಪ್ರಾಂಶುಪಾಲರಾದ ಡಾ.ಎಸ್.ಎಂ. ಖೇಡರ್ ಇವರು ವಹಿಸಿ ಮಾತನಾಡಿದರು. ವೇದಿಕೆಯಲ್ಲಿ ಜಿಲ್ಲಾ ಸಂಘಟನಾ ಆಯುಕ್ತ ಶ್ರೀ ರಾವುತ್‌ರಾವ್ ಬರೂರ, ರೇಂಜರ್ ಲೀಡರ್ ಡಾ. ಶಿಲಾಕುಮಾರಿ ದಾಸ್, ರೋವರ್ ಸ್ಕೌಟ್ ಲೀಡರ್ ಶ್ರೀ ಶರಣೇಗೌಡ ಬಿ.ಹೆಚ್. ಉಪಸ್ಥಿತರಿದ್ದರು ಹಾಗೂ ಕಾಲೇಜಿನ ರೋವರ್-ರೇಂಜರ್ಸ್ ಭಾಗವಹಿಸಿದ್ದರು.

ದಿನಾಂಕ 05-09-2014 ರಿಂದ 07-09-2014 ರ ವರೆಗೆ ಸ್ಕೌಟ್ಸ್-ಗೈಡ್ಸ್‌ಗಳಿಗೆ ಜಿಲ್ಲಾ ಮಟ್ಟದ ತೃತೀಯ ಸೋಪಾನ ಪರೀಕ್ಷಾ ಶಿಬಿರವನ್ನು ಸಿಂಧನೂರಿನ ಮಾಂಟೇಸರಿ ಪಬ್ಲಿಕ್ ಶಾಲೆಯಲ್ಲಿ ಹಮ್ಮಿಕೊಳ್ಳಲಾಯಿತು. ಈ ಪರೀಕ್ಷಾ ಶಿಬಿರದಲ್ಲಿ 48 ಸ್ಕೌಟ್ಸ್-38 ಗೈಡ್ಸ್‌ಗಳು ಭಾಗವಹಿಸಿದ್ದರು. ಸ್ಕೌಟ್ಸ್ ವಿಭಾಗದ ನಾಯಕರಾಗಿ ಶ್ರೀ ಎ. ಯರ್ರಣ್ಣ, ಎ.ಎಲ್.ಟಿ.(ಎಸ್.) ಇವರು ಕಾರ್ಯನಿರ್ವಹಿಸಿದರು.

ದಿನಾಂಕ 07-09-2014 ರಂದು ನಡೆದ ಶಿಬಿರದ ಸಮಾರೋಪ ಸಮಾರಂಭದಲ್ಲಿ ಮುಖ್ಯ ಅತಿಥಿಗಳಾಗಿ ಜಿಲ್ಲಾ ಮುಖ್ಯ ಆಯುಕ್ತರಾದ ಶ್ರೀ ಕೆ. ತಿಮ್ಮಯ್ಯ ಆಗಮಿಸಿ ಸ್ಕೌಟ್ಸ್-ಗೈಡ್ಸ್‌ಗಳ ಭಾಗವಹಿಸುವಿಕೆಯಿಂದ ಜಿಲ್ಲಾ ಹಾಗೂ ರಾಜ್ಯ ಪುರಸ್ಕಾರ ಹಾಗೂ ರಾಷ್ಟ್ರಪತಿ ಪುರಸ್ಕಾರಗಳು ಹೆಚ್ಚಿನ ಸಂಖ್ಯೆಯಲ್ಲಿ ಪಡೆದುಕೊಳ್ಳಲು ಅನುಕೂಲವಾಗುತ್ತವೆ ಎಂದು ಅಭಿಪ್ರಾಯ ಪಟ್ಟರು.

ಅತಿಥಿಗಳಾಗಿ ಆಗಮಿಸಿದ ಶ್ರೀ ಎನ್.ಬಿ. ಕರಂಡಿ ತಾಲ್ಲೂಕಾ ದೈಹಿಕ ಶಿಕ್ಷಣ ವಿಷಯ ಪರಿವೀಕ್ಷಕರು ಇವರು ಮಾತನಾಡಿ ತಾಲ್ಲೂಕಿನಲ್ಲಿ ಹೆಚ್ಚಿನ ಸ್ಕೌಟ್ಸ್-ಗೈಡ್ಸ್ ತಂಡಗಳು ಪ್ರಾರಂಭಿಸಲಾಗಿದೆ ಹೆಚ್ಚಿನ ವಿದ್ಯಾರ್ಥಿಗಳು

ರಾಜ್ಯ-ರಾಷ್ಟ್ರ ಮಟ್ಟದ ಪ್ರಶಸ್ತಿ ಪಡೆದುಕೊಳ್ಳಲು ಸಂಬಂಧಿಸಿದ ಶಿಕ್ಷಕರು ಪ್ರಾಮಾಣಿಕ ಪ್ರಯತ್ನ ಮಾಡಲು ಸಲಹೆ ನೀಡಿದರು.

ಶ್ರೀ ಎಸ್. ಶರಣೇಗೌಡ ಸ್ಥಳೀಯ ಸಂಸ್ಥೆಯ ಅಧ್ಯಕ್ಷರು ಭಾಗವಹಿಸಿ ಮಾತನಾಡಿದರು. ಕಾರ್ಯಕ್ರಮದ ಅಧ್ಯಕ್ಷತೆಯನ್ನು ಮಾಂಟೇಸರಿ ಶಾಲೆಯ ಪ್ರಾಂಶುಪಾಲರು ಹಾಗೂ ಕಾರ್ಯದರ್ಶಿಗಳಾದ ಶ್ರೀಮತಿ ಕೆ.ವಿ.ಆರ್. ಜ್ಯೋತಿಯವರು ವಹಿಸಿದ್ದರು. ಈ ಸಂದರ್ಭದಲ್ಲಿ ಶ್ರೀಮತಿ ಕೆ. ಆಲಿಯಾಖಾನಂ ಜಿಲ್ಲಾ ಖಜಾಂಚಿಯವರು ಉಪಸ್ಥಿತರಿದ್ದರು. ಶ್ರೀ ರವಿ ಅಂತರವಳ್ಳಿ ಸ್ಥಳೀಯ ಕಾರ್ಯದರ್ಶಿಗಳು ಎಲ್ಲರನ್ನು ಸ್ವಾಗತಿಸಿದರು. ಶ್ರೀ ರಾಮದಾಸ ಮಾಜಿ ಜಿಲ್ಲಾ ಸ್ಕೌಟ್ ಪ್ರತಿನಿಧಿ ಇವರು ಕಾರ್ಯಕ್ರಮ ನಿರೂಪಿಸಿದರು. ಶ್ರೀ ರಾವುತ್‌ರಾವ್ ಬರೂರ ಜಿಲ್ಲಾ ಸಂಘಟನಾ ಆಯುಕ್ತರು ವಂದಿಸಿದರು.

ದಿನಾಂಕ 21-09-2014 ರಂದು ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಜಿಲ್ಲಾ ಸಂಸ್ಥೆಯ ವತಿಯಿಂದ ಜಿಲ್ಲಾ ಸ್ಕೌಟ್ ಭವನದಲ್ಲಿ “ಅಂತರರಾಷ್ಟ್ರೀಯ ಶಾಂತಿ ದಿನವನ್ನು” ಆಚರಿಸಲಾಯಿತು. ಈ ದಿನಾಚರಣೆಯ ಅಂಗವಾಗಿ ಸ್ಕೌಟ್ಸ್-ಗೈಡ್ಸ್‌ಗಳಿಗೆ ಚರ್ಚಾ ಸ್ಪರ್ಧೆ, ಭಾಷಣ ಸ್ಪರ್ಧೆ, ಶಾಂತಿ ಸಂದೇಶ ನೀಡುವ ಕಿರು ನಾಟಕಗಳನ್ನು ಏರ್ಪಡಿಸಲಾಗಿತ್ತು. ‘ಶಾಂತಿಯ’ ವಿಷಯವಾಗಿ ಶ್ರೀ ಅಮರೇಗೌಡ ಪಾಟೀಲ್ ಉಪನ್ಯಾಸಕರು ಹಾಗೂ ಜಿಲ್ಲಾ ಆಯುಕ್ತರು(ಸ್ಕೌಟ್) ಇವರು ಮಾತನಾಡಿದರು.

ಕಾರ್ಯಕ್ರಮದಲ್ಲಿ ಪ್ರಾಸ್ತಾವಿಕವಾಗಿ ಶ್ರೀಮತಿ ಅಜೀಜಾ ಸುಲ್ತಾನ ಜಿಲ್ಲಾ ಆಯುಕ್ತರು(ಗೈ) ಮಾತನಾಡಿದರು. ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ ಶ್ರೀ ಕೆ. ತಿಮ್ಮಯ್ಯ ಜಿಲ್ಲಾ ಮುಖ್ಯ ಆಯುಕ್ತರು ಮಾತನಾಡಿ ಇವತ್ತಿನ ಜಗತ್ತಿನಲ್ಲಿ ಬಹಳಷ್ಟು ಅಶಾಂತತೆ ತಾಂಡವವಾಡುತ್ತಿರುವ ದಿನಗಳಲ್ಲಿ ಶಾಂತಿಯ ಜೀವನ ಮಾಡಲು ಕಷ್ಟಕರವಾಗಿರುವಲ್ಲಿ ನಾವುಗಳು ಶಾಂತತೆಯನ್ನು ಸಾರುವುದು ಅನಿವಾರ್ಯವಾಗಿದೆ ಎಂದರು. ಈ ಸಂದರ್ಭದಲ್ಲಿ ಶ್ರೀಮತಿ ಕೆ. ಆಲಿಯಾಖಾನಂ, ಖಜಾಂಚಿಗಳು, ಶ್ರೀ ರಾವುತ್‌ರಾವ್ ಬರೂರ್, ಜಿಲ್ಲಾ ಸಂಘಟನಾ ಆಯುಕ್ತರು, ಶ್ರೀಮತಿ ವಿಜಯಲಕ್ಷ್ಮಿ ಉಪಸ್ಥಿತರಿದ್ದರು. ವಿವಿಧ ಶಾಲೆಯ ಸ್ಕೌಟ್ಸ್-ಗೈಡ್ಸ್‌ಗಳು ಭಾಗವಹಿಸಿದ್ದರು.

ಉಡುಪಿ

ದಿನಾಂಕ 11-08-2014 ರಂದು “ವ್ಯಕ್ತಿ ವಿಕಸನ ಸ್ಕೌಟಿಂಗ್‌ನಿಂದ ಸಾಧ್ಯ. ತರಬೇತಿ ಪಡೆದರೆ ಸಾಲದು, ಪರಿಣಾಮಕಾರಿಯಾದ ತರಬೇತಿ ನೀಡಿ ವೃತ್ತಿ ಜೀವನ ಸಾರ್ಥಕಗೊಳಿಸಿ” ಎಂದು ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಸ್ಥಳೀಯ ಸಂಸ್ಥೆ ಬೈಂದೂರು ಇದರ ಸ್ಕೌಟ್-ಗೈಡ್ ಪುನಶ್ಚೇತನ ಶಿಬಿರವನ್ನು ಶ್ರೀ ವಿಶ್ವೇಶ್ವರಯ್ಯ ಅಡಿಗ ಇವರು ಉದ್ಘಾಟಿಸುತ್ತಾ ನುಡಿದರು. ಸಭೆಯ ಅಧ್ಯಕ್ಷತೆ ವಹಿಸಿದ್ದ ಸ್ಥಳೀಯ ಸಂಸ್ಥೆಯ ಅಧ್ಯಕ್ಷರು ಮಾತನಾಡುತ್ತಾ ಸೇವಾ ಮನೋಭಾವನೆ ಇರಲಿ. ಸ್ಕೌಟ್-ಗೈಡ್‌ಗಳ ಪ್ರತಿಭೆಗೆ ಅವಕಾಶ ನೀಡಿ ಎಂದರು. ಇನ್ನೋರ್ವ ಮುಖ್ಯ ಅತಿಥಿ ಪ್ರಭಾರ ಕ್ಷೇತ್ರ ಶಿಕ್ಷಣಾಧಿಕಾರಿ ಶ್ರೀ ನಾಗೇಶ ನಾಯ್ಕ ಮಾತನಾಡಿ, ಉತ್ತಮ ನಾಗರಿಕ ಸಮಾಜ ಸ್ಕೌಟಿಂಗ್‌ನಿಂದ ನಿರ್ಮಾಣವಾಗುತ್ತದೆ. ಶಿಸ್ತು, ದೇಶಪ್ರೇಮ, ಸ್ಕೌಟ್-ಗೈಡ್ ಚಟುವಟಿಕೆಯಿರುವ ಶಾಲೆಗಳಲ್ಲಿ ಕಾಣಬಹುದು ಎಂದು. ಸಂಪನ್ಮೂಲ ವ್ಯಕ್ತಿ ಶ್ರೀ ಆನಂದ ಅಡಿಗ ಪ್ರಾಸ್ತಾವಿಕ ಮಾತನಾಡಿದರು.

ತರಬೇತಿ ಆಯುಕ್ತ ಶ್ರೀ ಕೊಗ್ಗ ಗಾಣಿಗರು ಸ್ವಾಗತಿಸಿ, ಕಾರ್ಯದರ್ಶಿ ಶ್ರೀ ಎಂ.ಜಿ. ಹೆಗಡೆ ಧನ್ಯವಾದ ನೀಡಿದರು. ವಲಯದ 36 ಸ್ಕೌಟ್ಸ್-ಗೈಡರ್ಸ್‌ಗಳಿಗೆ ಸಂದೀಪನ್ ಆಂಗ್ಲ ಮಾಧ್ಯಮ ಶಾಲೆ, ಕಂಬದಕೋಣೆ ಇವರು ಆತಿಥ್ಯವನ್ನು ನೀಡಿದರು.

ದಿನಾಂಕ 09-08-2014 ರಂದು ಡಾ. ವಿ.ಎಸ್. ಆಚಾರ್ಯ, ಜಿಲ್ಲಾ ತರಬೇತಿ ಕೇಂದ್ರ, ಪ್ರಗತಿ ನಗರ, ಅಲೆವೂರು ಇಲ್ಲಿ ಜಿಲ್ಲಾ ಸಂಸ್ಥೆ, ಉಡುಪಿ ಹಾಗೂ ಉಡುಪಿ ರೋಟರಿಯವರ ಸಹಯೋಗದಲ್ಲಿ, ವನ ಮಹೋತ್ಸವವನ್ನು ಹಮ್ಮಿಕೊಳ್ಳಲಾಗಿತ್ತು. ಜಿಲ್ಲಾ ಸಂಸ್ಥೆಯ ಉಪಾಧ್ಯಕ್ಷ ಶ್ರೀಮತಿ ಜ್ಯೋತಿ ಜೆ.ಪೈ. ಗಿಡ ನೆಡುವುದರ ಮೂಲಕ ಕಾರ್ಯಕ್ರಮ ಉದ್ಘಾಟಿಸಿ, ವನಮಹೋತ್ಸವದ ಮಹತ್ವ ತಿಳಿಸಿದರು. ಮುಖ್ಯ ಅತಿಥಿಗಳಾಗಿದ್ದ ಶ್ರೀ ಎಡ್ವಿನ್ ಆಳ್ವ ಜಿಲ್ಲಾ ಆಯುಕ್ತರು(ಸ್ಕೌ) ಸಂದರ್ಭೋಚಿತ ಮಾತುಗಳನ್ನಾಡಿದರು.

ಸಹ ಜಿಲ್ಲಾ ಆಯುಕ್ತರಾದ ಶ್ರೀ ಸುಬ್ರಹ್ಮಣ್ಯ ಬಾಸ್ತಿ, ಶ್ರೀ ಐ.ಕೆ. ಜಯಚಂದ್ರ, ಜೊತೆ ಕಾರ್ಯದರ್ಶಿ ಶ್ರೀಮತಿ ಜಯಮಾಲಿನಿ, ಕಾರ್ಯದರ್ಶಿ ಶ್ರೀ ಶೇಖರ ಪೂಜಾರಿ ಉಪಸ್ಥಿತರಿದ್ದರು. ಸ್ಥಾನಿಕ ಆಯುಕ್ತ ಶ್ರೀ ಬಿ. ಆನಂದ ಅಡಿಗ ಸ್ವಾಗತಿಸಿ ಜಿಲ್ಲಾ ಸಂಘಟಕ ಶ್ರೀ ನಿತಿನ್ ಅಮಿನ್ ಧನ್ಯವಾದ ನೀಡಿದರು. ರೋವರ್ ಸ್ಕೌಟ್ ಲೀಡರ್ ಶ್ರೀ ಸಚೇಂದ್ರ ಕಾರ್ಯಕ್ರಮ ನಿರ್ವಹಿಸಿದರು. ಮಾಧವ ಪೈ ಮೆಮೋರಿಯಲ್ ಕಾಲೇಜಿನ 50 ರೋವರ್ ರೇಂಜರ್‌ಗಳು ಗಿಡ ನೆಡುವ ಕಾರ್ಯದಲ್ಲಿ ಸಹಕರಿಸಿದ್ದರು.

ದಿನಾಂಕ 16-08-2014 ರಂದು ಶನಿವಾರ ಉಡುಪಿ ಜಿಲ್ಲಾ ಸಂಸ್ಥೆಯ ಪರಿಸರದಲ್ಲಿ ಕಡಿಯಾಳಿ ಮುಕ್ತದಳ ಸ್ಕೌಟ್‌ಗಳಿಂದ ಸ್ವಚ್ಛತಾ ಕಾರ್ಯಕ್ರಮ ನಡೆಯಿತು. ಸುತ್ತಲಿನ ಕಳೆ ಹುಲ್ಲುಗಳನ್ನು ಕತ್ತರಿಸಿ ಸ್ವಚ್ಛಗೊಳಿಸಿದರು.

ದಿನಾಂಕ 03-09-2014 ರಂದು ವಲಯ ಮಟ್ಟದ ಸ್ಕೌಟ್ಸ್-ಗೈಡರ್ಸ್ ಕಬ್-ಬುಲ್ ಬುಲ್ ಶಿಕ್ಷಕ-ಶಿಕ್ಷಕಿಯರ ಪುನಶ್ಚೇತನ ಶಿಬಿರವನ್ನು ಸರಕಾರಿ ಮಾದರಿ ಹಿರಿಯ ಪ್ರಾಥಮಿಕ ಶಾಲೆ, ಕುಂಭಾಶಿಯಲ್ಲಿ ಶ್ರೀಮತಿ ರತ್ನಾವತಿ ಶೆಟ್ಟಿ ಇವರ ಅಧ್ಯಕ್ಷತೆಯಲ್ಲಿ ನೆರವೇರಿಸಲಾಯಿತು. ಶ್ರೀ ಬಿ. ಆನಂದ ಅಡಿಗ, ಎಲ್.ಟಿ.(ಸ್ಕೌಟ್) ಮತ್ತು ಶ್ರೀ ಕೊಗ್ಗ ಗಾಣಿಗ, ಎಲ್.ಟಿ.(ಸ್ಕೌಟ್) ಇವರು ಸಂಪನ್ಮೂಲ ವ್ಯಕ್ತಿಗಳಾಗಿ ಭಾಗವಹಿಸಿದ್ದರು. ಕುಂದಾಪುರ ವಲಯದ ವಿವಿಧ ಶಾಲೆಗಳಿಂದ ಸುಮಾರು 40 ಸ್ಕೌಟ್ಸ್-ಗೈಡರ್ಸ್, ಕಬ್-ಬುಲ್ ಬುಲ್ ಶಿಕ್ಷಕ-ಶಿಕ್ಷಕಿಯರು ಭಾಗವಹಿಸಿದ್ದರು.

ದಿನಾಂಕ : 06-09-2014 ರಂದು ಉಡುಪಿಯ ಪ್ರಸಾದ್ ನೇತ್ರಾಲಯ ಇವರ ವತಿಯಿಂದ ನೇತ್ರದಾನ ಅರಿವು ಜಾಥಾವು ಸರ್ವಿಸ್ ಬಸ್ ನಿಲ್ದಾಣದಿಂದ ಪ್ರಸಾದ್ ನೇತ್ರಾಲಯ ಆಸ್ಪತ್ರೆಯವರೆಗೆ ನಡೆಯಿತು. ಈ ಜಾಥಾದಲ್ಲಿ ಜಿಲ್ಲೆಯ 100 ಸ್ಕೌಟ್-ಗೈಡ್‌ಗಳು ಭಾಗವಹಿಸಿದ್ದರು. ಈ ಕಾರ್ಯಕ್ರಮದಲ್ಲಿ ಜಿಲ್ಲ

ಉಸ್ತುವಾರಿ ಸಚಿವರಾದ ಶ್ರೀ ವಿನಯಕುಮಾರ್ ಸೊರಕೆಯವರು ಸ್ಕೌಟ್-ಗೈಡ್‌ಗಳನ್ನುದ್ದೇಶಿಸಿ ನೇತ್ರದಾನದ ಮಹತ್ವದ ಬಗ್ಗೆ ಮಾತನಾಡಿದರು.

ದಿನಾಂಕ 11-09-2014 ರಂದು ಉಡುಪಿ ಜಿಲ್ಲಾ ಮಟ್ಟದ ತೃತೀಯ ಚರಣ ಮತ್ತು ಸುವರ್ಣ ಪಂಖ್ ಹಾಗೂ ಚತುರ್ಥ ಚರಣ್ ಮತ್ತು ಹೀರಖ್ ಪಂಖ್ ಪರೀಕ್ಷಾ ಶಿಬಿರವು ರೋಟರಿ ಸ್ಕೌಟ್ ಭವನ ಕಡಿಯಾಳಿ, ಉಡುಪಿ ಇಲ್ಲಿ ನಡೆಯಿತು. ಶಿಬಿರದ ನಾಯಕಿಯರಾಗಿ ಶ್ರೀಮತಿ ಜೂಲಿಯಾನ ಲಸ್ರಾದೊ ಮತ್ತು ಶ್ರೀಮತಿ ವಿಮಲಾ ಬ್ಯಾ ಇವರು ಸಹಕರಿಸಿದರು. ಜಿಲ್ಲೆಯ ವಿವಿಧಾ ಶಾಲೆಗಳಿಂದ 21 ಕಬ್ಬ್ ತೃತೀಯ ಚರಣ, 32 ಬುಲ್‌ಬುಲ್ಸ್ ಸುವರ್ಣ ಪಂಖ್ ಹಾಗೂ 39 ಕಬ್ಬ್ ಚತುರ್ಥ ಚರಣ ಮತ್ತು 21 ಬುಲ್‌ಬುಲ್ಸ್ ಹೀರಖ್ ಪಂಖ್ ಪರೀಕ್ಷೆಗಳಲ್ಲಿ ಹಾಜರಿದ್ದರು. ಶಾಲೆಗಳ ಕಬ್ ಮತ್ತು ಬುಲ್‌ಬುಲ್ ಶಿಕ್ಷಕ-ಶಿಕ್ಷಕಿಯರು ಶಿಬಿರದಲ್ಲಿ ಸಹಕರಿಸಿದ್ದರು. ಶ್ರೀ ನಿತೀನ್ ಅಮಿನ್, ಜಿಲ್ಲಾ ಸಂಘಟಕರು ಶಿಬಿರವನ್ನು ಸಂಘಟಿಸಿದರು.

ದಿನಾಂಕ 10-09-2014 ರಂದು ಬ್ರಹ್ಮಾವರ ವಲಯ ಮಟ್ಟದ ಪಟಾಲಂ ನಾಯಕರ ತರಬೇತಿ ಶಿಬಿರವು ಎಸ್.ಎಂ.ಎಸ್. ಆಂಗ್ಲ ಮಾಧ್ಯಮ ಶಾಲೆ, ಬ್ರಹ್ಮಾವರ ಇಲ್ಲಿ ನಡೆಯಿತು. ಶ್ರೀ ಕೊಗ್ಗ ಗಾಣಿಗ, ಎಲ್.ಟಿ.(ಸ್ಕೌಟ್) ಇವರು ಸಂಪನ್ಮೂಲ ವ್ಯಕ್ತಿಯಾಗಿ ಭಾಗವಹಿಸಿದ್ದರು. ಶ್ರೀ ಆರ್.ಟಿ. ಭಟ್, ಬ್ರಹ್ಮಾವರ ಸ್ಥಳೀಯ ಸಂಸ್ಥೆ ಕಾರ್ಯದರ್ಶಿ ಶ್ರೀ ಉದಯ ಕುಮಾರ್ (ಹೆಚ್.ಡಬ್ಲ್ಯು.ಬಿ.) ಶ್ರೀಮತಿ ರೇವತಿ, ಗೈಡರ್, ಶ್ರೀ ನಿತೀನ್ ಅಮಿನ್ (ಡಿ.ಓ.) ಕಾರ್ಯಕ್ರಮದಲ್ಲಿ ಉಪಸ್ಥಿತರಿದ್ದರು. ವಿವಿಧ ಶಾಲೆಗಳಿಂದ 100 ಸ್ಕೌಟ್-ಗೈಡ್‌ಗಳು ಭಾಗವಹಿಸಿದ್ದರು.

ಬೆಳ್ತಂಗಡಿ ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಸ್ಥಳೀಯ ಸಂಸ್ಥೆಯ ವತಿಯಿಂದ ಶ್ರೀ ಧ.ಮ. ಅನುದಾನಿತ ಹಿರಿಯ ಪ್ರಾಥಮಿಕ ಶಾಲೆ, ಉಜಿರೆಯಲ್ಲಿ ಸ್ಕೌಟ್ಸ್-ಗೈಡ್ಸ್ ಪಟಾಲಂ ನಾಯಕರ ತರಬೇತಿ ಶಿಬಿರ ನಡೆಸಲಾಯಿತು. ಸಂಸ್ಥೆಯ ಅಧ್ಯಕ್ಷರಾದ ಶ್ರೀ ಬಿ. ರಮಾನಂದ ಸಾಲಿಯಾನ್ ಇವರ ಅಧ್ಯಕ್ಷತೆಯಲ್ಲಿ ಶಿಬಿರವನ್ನು ಶ್ರೀ ಧ.ಮ. ಮಹಿಳಾ ಐಟಿಐ ಕಾಲೇಜಿನ ಪ್ರಾಂಶುಪಾಲರಾದ ಪ್ರಕಾಶ್ ಕಾಮತ್ ಉದ್ಘಾಟಿಸಿ ಶುಭ ಹಾರೈಸಿದರು. ಉಪಾಧ್ಯಕ್ಷರಾದ ಶ್ರೀ ಎಂ. ಪ್ರಸನ್ನಕುಮಾರ್, ಸಹ ಜಿಲ್ಲಾ ಆಯುಕ್ತರು ಆದ ಶ್ರೀ ವಾಲ್ಟರ್ ಜೆ. ಪಿಂಟೊ, ಸಹಕಾರ್ಯದರ್ಶಿ ಶ್ರೀ ಚಂದ್ರಶೇಖರ್, ಜೊತೆ ಕಾರ್ಯದರ್ಶಿ ಶ್ರೀಮತಿ ಫಿಲೋಮಿನ ಫೆರ್ನಾಂಡೀಸ್ ಉಪಸ್ಥಿತರಿದ್ದರು. ಶಿಬಿರದಲ್ಲಿ 150ಕ್ಕೂ ಹೆಚ್ಚಿನ ಸಂಖ್ಯೆಯಲ್ಲಿ ಸ್ಕೌಟ್ಸ್-ಗೈಡ್ಸ್, ರೋವರ್ಸ್-ರೇಂಜರ್ಸ್ ಭಾಗವಹಿಸಿದ ದ್ವಜಸ್ತಂಭ ರಚನೆ, ಉತ್ತಮ ನಾಯಕನ ಗುಣ ಲಕ್ಷಣಗಳು, ಅಭಿನಯಗೀತೆಗಳು, ಬಿ.ಪಿ.ವ್ಯಾಯಾಮ, ಹೀಗೆ ಹಲವಾರು ವಿಷಯಗಳ ಬಗ್ಗೆ ತಿಳುವಳಿಕೆ ಪಡೆದರು.

ಆಶಯ

ಬಾಲ್ಯ ವಿವಾಹವ ಧಿಕ್ಕರಿಸಿರಿ ।
 ಭಾವಿ ಜನಾಂಗವ ಬಲಪಡಿಸಿರಿ ॥
 ಹೆಣ್ಣು ಭ್ರೂಣ ಪೋಷಿಸಿರಿ
 ಗರ್ಭಿಣಿ ಆರೋಗ್ಯ ರಕ್ಷಿಸಿರಿ ॥
 ಕುಷ್ಠರೋಗವ ನಿಯಂತ್ರಿಸಿರಿ ।
 ನಿಷ್ಪೆಯಿಂದವರ ಪ್ರೀತಿಸಿರಿ ॥
 ಏಕಪತ್ನಿವ್ರತ ಪಾಲಿಸಿರಿ ।
 ಏಡ್ಸ್ ರೋಗವ ಓಡಿಸಿರಿ ॥

ದುಶ್ಚಟಗಳಿಂದ ದೂರವಿರಿ ।
 ಶಿಷ್ಟವಿಚಾರದಿ ಮುನ್ನಡೆಯಿರಿ ॥
 ಲಂಚಭ್ರಷ್ಟಾಚಾರ ವಿರೋಧಿಸಿರಿ।
 ಕುಂಚ ಕಲೆ ಸಾಹಿತ್ಯ ಪ್ರೀತಿಸಿರಿ ॥
 ಭಾರತೀಯ ಗೋತಳಿ ಬೆಳೆಸಿರಿ।
 ಭಾರತೀಯತೆಯನ್ನು ಮೆರೆಸಿರಿ ॥
 ರಚನೆ : ಕು॥ ಪ್ರೇಮಾ ಜಿ. ಮಂಗಳೂರು, ಎಎಲ್‌ಟಿ(ಗೈ)
 ಬನವಾಸಿ, ಜಿಲ್ಲಾ ತರಬೇತಿ ಆಯುಕ್ತರು (ಗೈಡ್) ಧಾರವಾಡ

ಬನ್ನಿ ಬನ್ನಿ ಗೆಲೆಯರೆ

ಬನ್ನಿ ಬನ್ನಿ ಗೆಲೆಯರೆ ।
 ಮಿತ್ರ ಭಾರತೀಯರೇ ॥
 ಇಂದೆ ಬಂದು ಸೇರಿರಿ।
 ಸ್ಕೌಟು ದಳಕೆ ಸೇರಿರಿ ॥1॥

ಸೇರಿದಂತೆ ನೀವುಗಳು ।
 ಸಾರಿರಿಂದೇ ಮೈತ್ರಿಯ ॥
 ಮೈತ್ರಿಯನ್ನು ತೋರುತಾ।
 ಸೋದರತ್ವ ಬೆಳೆಸಿರಿ ॥2॥

ಸತ್ಯ ಭಕ್ತಿ ಸೋದರತೆ ।
 ಪರೋಪಕಾರ ನಮ್ರತೆ ॥
 ಇವುಗಳಿಂದ ಕೂಡಿದ ।
 ಸ್ಕೌಟಿಗಿಂದೆ ಸೇರಿರಿ ॥3॥

ಹರ್ಷಚಿತ್ತ ಶುದ್ಧತೆ ।
 ಮಿತವ್ಯಯೀ ವಿಧೇಯತೆ ॥
 ಇವುಗಳಿಂದ ಕೂಡಿದ ।
 ಸ್ಕೌಟಿಗಿಂದೇ ಸೇರಿರಿ ॥4॥

ಸ್ವಾಭಿಮಾನ ಧೈರ್ಯವುಳ್ಳ ।
 ದೇಶಸೇವೆ ತ್ಯಾಗವುಳ್ಳ ॥
 ಸತ್ಯ ಶಾಂತಿ ಧರ್ಮವುಳ್ಳ ।
 ಸ್ಕೌಟಿಗಿಂದೆ ಸೇರಿರಿ ॥5॥

“ಸಿದ್ಧ”ನೆಂಬ ಧೈಯವನ್ನು ।
 ಮೇಲಕೆತ್ತಿ ಹಿಡಿಯುತಾ॥
 ಬೆಳಗಿರೆಮ್ಮ ಧರ್ಮವನ್ನು ।
 ನಾಡಸೇವೆ ಗೈಯುತಾ ॥6॥

ಮರಿಯು ಸ್ಕೌಟ್ ರೋವರಾಗಲ್ ।
 ಮಾರ್ಗವನ್ನು ದೊರಕಿಪ॥
 ಭಾರತ್ ಸ್ಕೌಟು ಚಳುವಳಿಗೆ।
 ಹಾರಿಬಂದು ಸೇರಿರಿ ॥7॥

ರಚನೆ : ಶ್ರೀ ಆರ್. ಚಂದ್ರಶೇಖರನ್, ಎಲ್‌ಟಿ(ಕಬ್)
 ಸಹ ಸಂಪಾದಕರು, ಕರ್ನಾಟಕ ಸ್ಕೌಟ್-ಗೈಡ್ ಮಾಸಪತ್ರಿಕೆ

“ಜ್ಞಾನ ಮತ್ತು ಕೌಶಲ್ಯವನ್ನು ಸಂಪಾದಿಸಿ, ಅದನ್ನು ಸಮಾಜಕ್ಕೆ ಒಂದು ಸೇವೆಯಾಗಿ
 ನೀಡುವಲ್ಲಿ ಶಿಕ್ಷಕರ ಪಾತ್ರ ಅಮೂಲ್ಯವಾದದ್ದು”
 - ಡಾ॥ ರಾಧಾಕೃಷ್ಣನ್

..... ಹಿಂದಿನ ಸಂಚಿಕೆಯಿಂದ

ಅಧ್ಯಾಯ - 4

ಶಿಬಿರಾಗ್ನಿ ಉದಂತ ಸಂ-11

ಮಾರ್ಗ ಶೋಧನೆ (TRACKING)

ಕುರುಹುಗಳ ಅವಲೋಕನ

ಕುರುಹುಗಳನ್ನು ಗಮನಿಸುವುದು-ಜನರ ವಿವರಗಳು-ಶವದ ಸುತ್ತಲಿನ ಕುರುಹುಗಳು-ಹಳ್ಳಿಗಾಡು ಪ್ರದೇಶದ ವಿವರಗಳು-ಸ್ಕೌಟುಗಳು ತಮ್ಮ ಕಣ್ಣು, ಕಿವಿ ಮತ್ತು ಮೂಗುಗಳನ್ನುಪಯೋಗಿಸುವುದು-ರಾತ್ರಿಯ ವೇಳೆಯ ಸ್ಕೌಟಿಂಗ್

ಶವದ ಸುತ್ತಲಿನ ಕುರುಹುಗಳು :

ಯಾವಾಗಲೋ ಒಂದು ಬಾರಿ, ನಿಮ್ಮಲ್ಲಿ ಕೆಲವರು, ಒಬ್ಬ ವ್ಯಕ್ತಿಯ ಶವವು ಬಿದ್ದಿರುವುದನ್ನು ಕಾಣುವವರಲ್ಲಿ ಮೊದಲಿಗಾಗಬಹುದು. ಅಂತಹ ಸಂದರ್ಭದಲ್ಲಿ ದೇಹವನ್ನು ಕದಲಿಸುವ, ಅಥವಾ ಆ ಜಾಗವನ್ನು ತುಳಿದಾಡಿ ಕಲಕುವ ಮೊದಲು, ಶವದ ಮೇಲೆ ಅಥವಾ ಅಕ್ಕಪಕ್ಕಗಳಲ್ಲಿ ಅಥವಾ ಸುತ್ತಮುತ್ತಲೂ, ಸೂಕ್ಷ್ಮವಾಗಿ ಪರಿಶೀಲಿಸಿ, ಕಾಣಬರುವ ವಿಶೇಷ ಕುರುಹುಗಳನ್ನು, ಟಿಪ್ಪಣಿ ಬರೆದುಕೊಳ್ಳಬೇಕು. ದೇಹವು ಯಾವ ಸ್ಥಿತಿಯಲ್ಲಿತ್ತು ? (ಸಾಧ್ಯವಾದರೆ ಘೋಟೋ ತೆಗೆಸಿಬಿಡಿ) ಎಂಬುದನ್ನು ಸೂಕ್ಷ್ಮವಾಗಿ ಪರಿಶೀಲಿಸಿ, ಶವದ ಸುತ್ತಮುತ್ತಲಿನ ಜಾಗವನ್ನು ನೀವು ಆದಷ್ಟೂ ತುಳಿದಾಡದಂತೆ ನೋಡಿಕೊಳ್ಳಬೇಕು. ಶವವು ಇರುವ ರೀತಿ, ಅದರ ಸುತ್ತಮುತ್ತಲೂ ಯಾವ ಯಾವ ಕುರುಹುಗಳು, ಎಲ್ಲೆಲ್ಲಿವೆ ಇತ್ಯಾದಿ, ವಿವರವಾಗಿ, ನೀವು ಗಮನಿಸಿದಂತೆ ನಕ್ಷೆಯನ್ನು ತಯಾರಿಸಿ, ಗುರುತುಹಾಕಿದರೆ, ಬಹಳ ಸಹಾಯವಾಗುತ್ತದೆ.

ನಾನು ಗಮನಿಸಿದ ಘಟನೆಯಲ್ಲಿ ಎರಡು ಶವಗಳಿದ್ದವು, ಅವರುಗಳು ನೇಣು ಹಾಕಿಕೊಂಡು, ಆತ್ಮಹತ್ಯೆ ಮಾಡಿಕೊಂಡಂತೆ ಕಂಡುಬಂದರೂ, ಸುತ್ತಲೂ ಗಮನಿಸಿದ ಅಂಶಗಳು ಬೇರೆಯೇ ಆದ ಕಥೆಯನ್ನು ಹೇಳಿದವು. ಒಂದು ಶವದ ಬಳಿ ತುಳಿದಾಡಿದ ಹುಲ್ಲು ಮತ್ತು ಮುರಿದ ಸೆಳೆರೆಂಬೆಗಳು (Twigs) ಮತ್ತು ಕುಡಿಗಳು ಬಿದ್ದಿದ್ದವು. ಇನ್ನೊಂದು ಶವದ ಬಳಿ ತುಳಿದಾಡಿದ ಕಾರ್ಪೆಟ್ ಇದ್ದಿತು. ಇದರಿಂದ ಆ ವ್ಯಕ್ತಿಗಳನ್ನು ಖೂನಿಮಾಡಿ, ಅವರುಗಳೇ ನೇಣು ಹಾಕಿಕೊಂಡು, ಆತ್ಮಹತ್ಯೆ ಮಾಡಿಕೊಂಡಿರುವ ಹಾಗೆ ಕಾಣುವಂತೆ, ಆ ಹೆಣ್ಣುಗಳನ್ನು ನೇತುಹಾಕಿದ್ದರು.

ಬೆರಳು ಗುರುತುಗಳು : ಪೋಲೀಸಿನವರು ಅಲ್ಲಿ ಕಂಡುಬರುವ ವಸ್ತುಗಳ ಮೇಲೆ ಇರಬಹುದಾದ, ಬೆರಳು ಗುರುತುಗಳನ್ನು, ಮೊದಲಿಗೆ ಗಮನಿಸಿ ಚಿತ್ರಿಸಿಕೊಳ್ಳುತ್ತಾರೆ. ಆ ಬೆರಳು ಗುರುತುಗಳು, ಕೊಲೆಯಾದ ವ್ಯಕ್ತಿಯದಲ್ಲದಿದ್ದರೆ, ಕೊಲೆ ಮಾಡಿದ ವ್ಯಕ್ತಿಯದಾಗಿರಬೇಕು. ಆಗ, ಅದನ್ನು ಅವರ ಬೆರಳು ಗುರುತುಗಳೊಡನೆ ಹೋಲಿಸಿ ನೋಡುತ್ತಾರೆ.

ಇನ್ನೊಂದು ಘಟನೆಯಲ್ಲಿ ಪಾಂಡಿತ್ಯ ಪಡೆದ ಹಿರಿಯ ವ್ಯಕ್ತಿಯೊಬ್ಬರು, ಅವರ ಮಲಗುವ ಕೋಣೆಯಲ್ಲಿ ಕೊಲೆಯಾಗಿದ್ದರು. ಅವರ ಹಣೆಯ ಮೇಲೂ, ಎಡಭಾಗದ ಕಣತಲೆಯ (Temple) ಮೇಲೂ ಗಾಯಗಳಾಗಿದ್ದವು.

ಸಾಮಾನ್ಯವಾಗಿ ಖೂನಿಮಾಡಿದ ವ್ಯಕ್ತಿಯು ಕೂಡಲೇ ಓಡಿಹೋಗಲು ಪ್ರಯತ್ನಿಸುತ್ತಾನೆ. ಆ ಮುಂಚೆ ತನ್ನ ರಕ್ತವು ಅಂಟಿದ, ಕೈನಿಂದ ಬಾಗಿಲಿನ ಹಿಡಿಯನ್ನೋ, ಅಥವಾ ಕೈ ತೊಳೆಯುವ ಉದ್ದೇಶದಿಂದ ನೀರಿನ ಜಗ್ಗನ್ನೋ ಹಿಡಿಯುತ್ತಾನೆ.

ಪ್ರಸ್ತುತ ಘಟನೆಯಲ್ಲಿ, ಮೇಜಿನ ಮೆಲಿದ್ದ ವಾರ್ತಾ ಪತ್ರಿಕೆಯ ಮೇಲೆ ರಕ್ತದಿಂದ ಕೂಡಿದ ಮೂರು ಬೆರಳು ಗುರುತುಗಳಿದ್ದವು.

ಪೋಲೀಸಿನವರು ಗುಮಾನಿಯ ಮೇಲೆ, ಸತ್ತವರ ಮಗನನ್ನು ಬಂಧಿಸಿದರು. ಆ ಕೋಣೆಯನ್ನೂ, ಬೆರಳು ಗುರುತುಗಳನ್ನೂ, ಕೂಲಂಕಷವಾಗಿ, ಪರಿಶೀಲಿಸಿದಾಗ, ಹೀಗೆ ಕಂಡುಬಂದಿತು : ಆ ವ್ಯಕ್ತಿಯು ಮಧ್ಯರಾತ್ರಿಯಲ್ಲಿ ಅಸ್ವಸ್ಥನಾದನು. ಔಷಧಿಯನ್ನು ತೆಗೆದುಕೊಳ್ಳುವ ಉದ್ದೇಶದಿಂದ ಮಂಚದಿಂದ ಇಳಿದನು. ಹಾಗೆ ಇಳಿದಾಗ ಮೇಜಿನ ಬಳಿ ಸೆಡೆತದಿಂದ ಬಿದ್ದು ಬಿಟ್ಟನು. ಹಾಗೆ ಬೀಳುವಾಗ, ಅವನ ತಲೆಗೆ ಬಲವಾದ ಏಟುಬಿದ್ದಿತು. ಅದರಿಂದಲೇ ಅವನ ಎಡಕಣತಲೆಯ ಮೇಲೆ ಗಾಯವಾಯಿತೆಂದು ರುಜುವಾತಾಯಿತು. ಸುಧಾರಿಸಿಕೊಂಡು ಏಳಲು ಪ್ರಯತ್ನಿಸುವಾಗ, ಮೇಜನ್ನು ಹಿಡಿದುಕೊಂಡನು. ಆಗ ಅದರ ಮೇಲಿದ್ದ ವಾರ್ತಾಪತ್ರಿಕೆಯ ಮೇಲೆ ರಕ್ತದಿಂದ ಕೂಡಿದ ಬೆರಳುಗಳ ಗುರುತು ಬಿದ್ದಿತು. ಆ ರೀತಿ ಮೇಲೇಳುವ ಪ್ರಯತ್ನದಲ್ಲಿದ್ದಾಗ ಅವನು ಮತ್ತೆ ಕುಸಿದು ಬಿದ್ದನು. ಹಾಗೆ ಬೀಳುವಾಗ ಮಂಚದ ಕಾಲಿಗೆ ತಗುಲಿ ಹಣೆಯ ಮೇಲೆ ಗಾಯವಾಯಿತೆಂದು ರುಜುವಾತಾಯಿತು.

ವಾರ್ತಾ ಪತ್ರಿಕೆಯ ಮೇಲಿನ ಬೆರಳು ಗುರುತುಗಳೂ, ಸತ್ತವ್ಯಕ್ತಿಯ ಬೆರಳು ಗುರುತುಗಳೂ ಒಂದೇ ಎಂದೂ ಸಹ ರುಜುವಾತಾಯಿತು. ಆಶ್ಚರ್ಯವೆಂದರೆ 64000.000.000 ಜನರಲ್ಲಿ ಒಬ್ಬರಿಗೆ ಈ ರೀತಿ, ಒಂದೇ ತರಹೆಯ ಬೆರಳು ಗುರುತು ಇದ್ದೀತೇನೋ !!

ಇವೆಲ್ಲದರಿಂದ; ಆ ವ್ಯಕ್ತಿಯದು, ಸಹಜವಾದ ಸಾವೆಂದೂ ಕೊಲೆಯಲ್ಲವೆಂದೂ ಸಾಬೀತಾಯಿತು. ನಿರಪರಾಧಿಯೆಂದು ಹೇಳಿ ಸತ್ತವ್ಯಕ್ತಿಯ ಮಗನನ್ನು ಬಿಡುಗಡೆ ಮಾಡಲಾಯಿತು.

ಇತರ ಕುರುಹುಗಳು :

ರಷ್ಯಾದ ನಗರವೊಂದರಲ್ಲಿ, ಬ್ಯಾಂಕ್ ನಡೆಸುವವನೊಬ್ಬನ ಕೊಲೆ ಆಯಿತು. ಶವದ ಬಳಿ ಒಂದು ಚುಟ್ಟಾ ಹಿಡಿಕೆಯೂ, ಅಂಬರ್ ಬಣ್ಣದ ವದನಕವೂ (Mouth piece) ಇದ್ದವು. ಈ ವದನಕವು ವಿಚಿತ್ರ ಆಕಾರದಲ್ಲಿದ್ದು, ಅದನ್ನು ಒಂದು ಸ್ಥಿತಿಯಲ್ಲಿ ಮಾತ್ರ ಬಾಯಿನಲ್ಲಿಟ್ಟುಕೊಳ್ಳ ಬಹುದಾಗಿದ್ದಿತು. ಅದರ ಮೇಲೆ ಎರಡು ಹಲ್ಲುಗಳ ಗುರುತುಗಳಿದ್ದವು. ಈ ಗುರುತುಗಳಿಂದ ಅವೆರಡೂ ಬೇರೆ ಬೇರೆ ಉದ್ದದ ಹಲ್ಲುಗಳೆಂದು ಹೇಳಬಹುದಾಗಿದ್ದಿತು.

ಕೊಲೆಯಾದ ವ್ಯಕ್ತಿಯ ಹಲ್ಲುಗಳು ಸಮನಾಗಿದ್ದವು. ಆದ್ದರಿಂದ, ಆ ಚುಟ್ಟಾ ಹಿಡಿಕೆಯು ಅವನದಾಗಿರಲಿಲ್ಲ. ಅವನ ಸೋದರಳಿಯನ ಹಲ್ಲುಗಳು, ಆ ವದನಕದ ಮೇಲಿನ ಹಲ್ಲಿನ ಗುರುತುಗಳಿಗೆ ಸರಿಹೊಂದುತ್ತಿದ್ದುದರಿಂದ, ಅವನನ್ನು ದಸ್ತಗಿರಿ ಮಾಡಲಾಯಿತು. ಬಳಿಕ ದೊರೆತ ಅನೇಕ ಪುರಾವೆಗಳು ಅವನೇ ಕೊಲೆಗಾರನೆಂದು ಸಾಬೀತು ಮಾಡಿದವು.

“ಷರ್ಲಾಕ್ಸ್ ಹೋಮ್ಸ್‌ನ ಸ್ಮರಣೆ”ಗಳು ಪುಸ್ತಕದಲ್ಲಿ “ದಿ ರೆಸಿಡೆಂಟ್ ಪೇಷಂಟ್” (The resident patient) ಎಂಬ ಕತೆ ಬರುತ್ತದೆ. ಅದರಲ್ಲಿ ಇದೇ ರೀತಿಯ ಘಟನೆಯೊಂದನ್ನು ಕಾಣಬಹುದು. ಅದರಲ್ಲೂ ಒಬ್ಬ ವ್ಯಕ್ತಿಯು ನೇಣು ಬಿದ್ದಿರುವುದನ್ನು ಕಂಡು, ಅದು ಆತ್ಮಹತ್ಯೆಯಾಗಿರ ಬೇಕೆಂದುಕೊಳ್ಳಲಾಯಿತು. ಆದರೆ, ಷರ್ಲಾಕ್ ಹೋಮ್ಸ್‌ನು ಬಂದು ಒಗಟು ಬಿಡಿಸಿದನು.


ಕಂಡುಬಂದ ಬೇರೆ ಬೇರೆ ಗುರುತುಗಳು : ಬೇರೆ ಬೇರೆ ಹಲ್ಲುಗಳಿಂದ ಕಚ್ಚಿದ ಸಿಗಾರ್ ತುಂಡುಗಳು ಇತ್ಯಾದಿಗಳ ಸಹಾಯದಿಂದ ಆ ವ್ಯಕ್ತಿಯು ಸಾಯುವುದಕ್ಕೆ ಮೊದಲು, ಆ ಕೋಣೆಯಲ್ಲಿ ಮೂರು ಜನರಿದ್ದರೆಂದೂ, ಅವರೇ ಅವನನ್ನು ನೇತುಹಾಕಿರುವುದಾಗಿಯೂ ತೋರಿಸಿಕೊಟ್ಟನು.

ಮುಂದುವರೆಯುತ್ತದೆ.....

ಕರ್ನಾಟಕ ಸ್ಕೌಟ್ ಮತ್ತು ಗೈಡ್

Karnataka Scout & Guide News Magazine

ನಾ
ರಾ
ಪ
ತ್ರಿ
ಕ



Prayer is not asking. It is a longing of the soul. It is daily admission of one's weakness. It is better in prayer to have a heart without words than words without a heart.

* * * *

Non-violence is the greatest force at the disposal of mankind. It is mightier than the mightiest weapon of destruction devised by the ingenuity of man.

- Mahatma Gandhi

Monthly, Published by

The Bharat Scouts & Guides, Karnataka
State Headquarters, Kondajji Basappa Road
Prof. P. Sivashankar Circle, Fort
Bangalore-560 002. Tel : 26701227

ಸಂಪಾದಕ ಮಂಡಳಿ

ಅಧ್ಯಕ್ಷರು

ಗೊ.ರು. ಚನ್ನಬಸಪ್ಪ

ಸಂಪಾದಕರು

ಎಂ.ಎ. ಖಾಲಿದ್

ಸಹ ಸಂಪಾದಕರು

ಆರ್. ಚಂದ್ರಶೇಖರನ್

ಉಪ ಸಂಪಾದಕರು

ಎಂ.ಎ. ಚೆಲ್ಲಯ್ಯ ಎನ್. ಶ್ರೀನಿವಾಸನ್

ಸದಸ್ಯರು

ಜಿನ್ನಸ್ವಾಮಿ ರೆಡ್ಡಿ

ಮೋಹನ್ ಕುಮಾರ್ ಕೊಂಡಜ್ಜಿ

ಬಿ.ವಿ. ರಾಮಲತಾ

ಎಸ್.ಕೆ. ಪ್ರಭಾ

ಟಿ.ಎ. ಮಂಜುನಾಥಾಚಾರ್

ಕೆ.ಕೆ. ಅಲಾ

ಜಾನಕಿ ವೇಣುಗೋಪಾಲ್

ಸಂಚಿಕೆಯ ವಾರ್ಷಿಕ ಚಂದಾ ರೂ.100/-

ವಿದ್ಯಾಸಂಸ್ಥೆ ಹಾಗೂ ಸಂಘಸಂಸ್ಥೆಗಳಿಗೆ

ವಾರ್ಷಿಕ ಚಂದಾ ರೂ. 100/-

ಚಂದಾಹಣವನ್ನು

ರಾಜ್ಯ ಕಾರ್ಯದರ್ಶಿ ಹಾಗೂ ಸಂಪಾದಕರು

ಕರ್ನಾಟಕ ಸ್ಕೌಟ್ ಮತ್ತು ಗೈಡ್ ಮಾಸಪತ್ರಿಕೆ

ಕೇಂದ್ರ ಕಛೇರಿ, ಕೊಂಡಜ್ಜಿ ಬಸಪ್ಪ ರಸ್ತೆ,

ಪ್ರೊ. ಪಿ. ಶಿವಶಂಕರ್ ವೃತ್ತ, ಕೋಟೆ,

ಬೆಂಗಳೂರು-560 002

ಇವರ ವಿಳಾಸಕ್ಕೆ ಮನಿ ಆರ್ಡರ್ (ಎಂ.ಓ)

ಮೂಲಕ ಕಳುಹಿಸಬಹುದು



ದಿ. 27-08-2014ರಂದು ಬಾಗಲಕೋಟೆ ಜಿಲ್ಲೆಯ ಜೀರ್ಣಿ ತಾಲ್ಲೂಕಿನ ಸ್ಕೌಟ್ಸ್-ಗೈಡ್ಸ್ ಸಮಾವೇಶವನ್ನು ಶ್ರೀ ಎ.ಕೆ. ಬಸವಣ್ಣನವರ ಉದ್ಘಾಟಿಸಿದರು. ಜಿಲ್ಲಾ ಕಾರ್ಯದರ್ಶಿ ಶ್ರೀ ಸಿ.ಎ. ಸಾವಳಗಿ ಹಾಗೂ ಸ್ಥಳೀಯ ಸಂಸ್ಥೆ ಕಾರ್ಯದರ್ಶಿ ಶ್ರೀ ವಿ.ಆರ್. ಹಿರೇನಿಂಗಪ್ಪ ಚಿತ್ರದಲ್ಲಿದ್ದಾರೆ.

ದಿ. 20-08-2014ರಂದು ರಾಯಚೂರ ನಗರದ ಎಲ್.ವಿ.ಡಿ. ಮಹಾವಿದ್ಯಾಲಯದ ರೋವರ್-ರೇಂಜರ್ ಘಟಕಗಳ ಆಶ್ರಯದಲ್ಲಿ ಸದ್ಭಾವನ ದಿನಾಚರಣೆ ಆಚರಿಸಲಾಯಿತು. ಶ್ರೀ ಬಸವರಾಜ ಬೋರೆಡ್ಡಿ, ಜಿಲ್ಲಾ ದೈಹಿಕ ಶಿಕ್ಷಣಾಧಿಕಾರಿಗಳು ಪ್ರತಿಜ್ಞಾ ವಿಧಿಯನ್ನು ಬೋಧಿಸಿದರು. ಕಾಲೇಜಿನ ಪ್ರಾಂಶುಪಾಲರು ಹಾಗೂ ಜಿಲ್ಲಾ ಪದಾಧಿಕಾರಿಗಳು ಚಿತ್ರದಲ್ಲಿದ್ದಾರೆ.



ದಿ. 5-09-2014ರಂದು ಹಾಸನ ಜಿಲ್ಲೆ ಹೊಳೆನರಸೀಪುರದಲ್ಲಿ ಜರುಗಿದ ಶಿಕ್ಷಕರ ದಿನಾಚರಣೆಯ ಸಂದರ್ಭದಲ್ಲಿ ರಾಜ್ಯ ಪುರಸ್ಕಾರ ಪ್ರಶಸ್ತಿ ಪಡೆದ ಕು|| ಮೇಘಾಳನ್ನು ಕ್ಷೇತ್ರ ಶಿಕ್ಷಣಾಧಿಕಾರಿ ಶ್ರೀ ಯೋಗೀಶ್‌ವರವರು ಸನ್ಮಾನಿಸುತ್ತಿರುವುದು. ಶ್ರೀಮತಿ ಆರ್. ಕುಮುದ, ಗೈಡ್ ಕ್ಯಾಪ್ಟನ್ ಹಾಗೂ ಇತರರು ಚಿತ್ರದಲ್ಲಿದ್ದಾರೆ.

ದಿ. 27-08-2014ರಂದು ಚಿತ್ರದುರ್ಗ ಜಿಲ್ಲೆ ಚಳ್ಳಕೆರೆ ತಾಲ್ಲೂಕಿನ ಪರುಶರಾಂಪುರ ಸರ್ಕಾರಿ ಪ.ಪೂ. ಕಾಲೇಜಿನಲ್ಲಿ ರೋವರ್-ರೇಂಜರ್ ಘಟಕಗಳನ್ನು ಉದ್ಘಾಟಿಸಲಾಯಿತು. ತಾಲ್ಲೂಕು ಪಂಚಾಯತ್ ಸದಸ್ಯರಾದ ಶ್ರೀ ಎನ್. ವೆಂಕಟೇಶ್, ಪ್ರಾಚಾರ್ಯರಾದ ಶ್ರೀ ಎಲ್. ಲಕ್ಷ್ಮಪ್ಪ, ಪೊ. ವಡ್ಡಗರೆ ನಾಗರಾಜಯ್ಯ ಮತ್ತು ಉಪನ್ಯಾಸಕರುಗಳು ಚಿತ್ರದಲ್ಲಿದ್ದಾರೆ.



ದಿ. 11-08-2014ರಂದು ಕೋಲಾರ ಜಿಲ್ಲೆ ಶ್ರೀನಿವಾಸಪುರದಲ್ಲಿ ಜರುಗಿದ ಸ್ಕೌಟ್ಸ್-ಗೈಡ್ಸ್ ಸಮಾವೇಶದ ಸಂದರ್ಭದಲ್ಲಿ ಹಿಮಾಲಯ ವೃಕ್ಷಮಣಿ ತರಬೇತಿ ಪಡೆದ ಶಿಕ್ಷಕರಿಗೆ ಪ್ರಮಾಣ ಪತ್ರವನ್ನು ಖತರಿಸಲಾಯಿತು.

The Rover Scouts of HAL Rover Crew conducted their Annual Camp at Mount Abu, Rajasthan from 1st to 15th Sept 2014 under the Leadership of Sri P. Nandakumar, R.S.L.



1 ಲಿಂದ 8 ಸೆಪ್ಟೆಂಬರ್ 2014ರವರೆಗೆ ಕೊಂಡಜ್ಜಿ ಬಸಪ್ಪ ತರಬೇತಿ ಮತ್ತು ಶಿಬಿರ ಕೇಂದ್ರದಲ್ಲಿ ಜರುಗಿದ ಸ್ಕೌಟ್ ಮತ್ತು ಗೈಡ್ ರೋವರ್ ವಿಭಾಗದ ಮೂಲ ತರಬೇತಿಗಲ ಶಿಬಿರಾರ್ಥಿಗಲೊಡನೆ ರಾಜ್ಯ ಮುಖ್ಯ ಅಯುಕ್ತ ಶ್ರೀ ಕೊಂಡಜ್ಜಿ ಬ. ಷಣ್ಮುಖಪ್ಪ, ಶಿಬಿರದ ನಾಯಕರು ಮತ್ತು ಸಿಬ್ಬಂದಿವರ್ಗದವರು ಚಿತ್ರದಲ್ಲಿದ್ದಾರೆ.



4 ಲಿಂದ 8 ಸೆಪ್ಟೆಂಬರ್ 2014ರವರೆಗೆ ಕೊಂಡಜ್ಜಿ ಬಸಪ್ಪ ತರಬೇತಿ ಮತ್ತು ಶಿಬಿರ ಕೇಂದ್ರದಲ್ಲಿ ಜರುಗಿದ ಗೈಡ್ ಕ್ಯಾಪ್ಟನ್ ಗಾಯನ ತರಬೇತಿ ಶಿಬಿರದ ಶಿಬಿರಾರ್ಥಿಗಲೊಡನೆ ನಾಯಕಿ ಹಾಗೂ ಸಿಬ್ಬಂದಿ ವರ್ಗದವರು ಚಿತ್ರದಲ್ಲಿದ್ದಾರೆ



2 ಲಿಂದ 8 ಸೆಪ್ಟೆಂಬರ್ 2014ರವರೆಗೆ ಕೊಂಡಜ್ಜಿ ಬಸಪ್ಪ ತರಬೇತಿ ಮತ್ತು ಶಿಬಿರ ಕೇಂದ್ರದಲ್ಲಿ ಜರುಗಿದ ಗೈಡ್ ಕ್ಯಾಪ್ಟನ್ ಮುಂದುವರೆದ ತರಬೇತಿ ಶಿಬಿರದ ಶಿಬಿರಾರ್ಥಿಗಲೊಡನೆ ನಾಯಕಿ ಹಾಗೂ ಸಿಬ್ಬಂದಿ ವರ್ಗದವರು ಚಿತ್ರದಲ್ಲಿದ್ದಾರೆ



ಐ. 16-08-2014 ರಂದು ಉಡುಪಿ ಜಿಲ್ಲಾ ಸಂಸ್ಥೆ ಆವರಣದಲ್ಲಿ ಕಡಿಯಾಳಿ ಮುಕ್ತದಳ ಸ್ಕೌಟ್ಸ್‌ಗಲಿಂದ ಸ್ವಚ್ಛತಾ ಕಾರ್ಯಕ್ರಮದಲ್ಲಿ ಭಾಗವಹಿಸಿದ ಸ್ಕೌಟ್ಸ್ ರೋವರ್ಸ್‌ಗಲು



ದಕ್ಷಿಣ ಕನ್ನಡ ಜಿಲ್ಲೆ ಉಳ್ಳಾಲ ಸ್ಥಳೀಯ ಸಂಸ್ಥೆಯ ಸ್ಕೌಟ್ಸ್-ಗೈಡ್ಸ್‌ಗಲು ಕೃಷಿ ಚಟುವಟಿಕೆಯಲ್ಲಿ ಭಾಗವಹಿಸಿರುವುದು



SCOUTS

Creating a Better World

If not delivered, please return to :

THE EDITOR, Karnataka Scout & Guide
State Headquarters, Kondajji Basappa Road.
Prof. P. Sivashankar Circle, Fort
Bangalore - 560 002. Ph: 080-26701227
e-mail.: shq@scout.org.in

Published by : The Bharat Scouts & Guides, Karnataka, State Headquarters, Fort, Bangalore - 560 002.

Publisher & Editor : M.A. Khalid. Printed by : L. Lingappa, M.D. at Sathyasri Printers Pvt. Ltd.,

16/1, 3rd Cross, 2nd Main, Kasturiba Nagar, Mysore Road, Bangalore - 560 026